

جماعت کے احکام و مسائل

مسجد کسی کی ملک نہیں ہے، اس میں نماز درست ہے:

سوال: جو محلہ والے مسجد محلہ کو اپنی ملکیت سمجھتے ہوں، اس مسجد میں نماز پڑھنا شرعاً کیسا ہے؟

الجواب

مسجد کسی کی ملک نہیں ہوتی، (۱) اور کسی کے سمجھنے سے اس میں کچھ تغیر نہیں ہوتا، (۲) پس نماز اس میں صحیح ہے اور ثواب مسجد کا حاصل ہے۔ فقط (فتاویٰ دارالعلوم دیوبند: ۴۹/۳)

نا جائز کمائی کی بنائی ہوئی مسجد میں نماز:

سوال: ایک رنڈی نے بعد نکاح اپنے شوہر کو روپیہ دیا، اس نے اس روپیہ سے مسجد بنوائی، اس مسجد میں نماز جائز ہے، یا تنہا گھر میں نماز پڑھے؟

الجواب

اس مسجد میں نماز ہو جاتی ہے اور گھر میں تنہا نماز پڑھنے سے، جماعت کے ساتھ، اس مسجد میں نماز پڑھنا بہتر ہے۔ (۳) فقط

(فتاویٰ دارالعلوم دیوبند: ۷۵/۳)

(۱) ﴿إِنَّ الْمَسَاجِدَ لِلَّهِ﴾ (سورة الجن: ۱۸)

(ویزول ملکہ عن المسجد والمصلی) بالفعل و (بقوله جعلته مسجداً) عند الثانی (و شرط محمد رحمہ اللہ) والإمام رحمہ اللہ الصلاة فیہ بجماعة وقیل: یکفی واحد وجعله فی الخانیة ظاہر الروایة. (الدر المختار علی هامش رد المحتار، کتاب الوقف، مطلب فی أحكام المسجد: ۳/ ۵۱۰ - ۵۱۱، ظفیر غفر اللہ ذنوبہ الخفی والجلی)

(۲) وعندہما: حبس العین علی حکم ملک اللہ تعالیٰ علی وجه تعود منفعته إلی العباد فلیلزم ولا یباع ولا یوہب ولا یورث، کذا فی الہدایة. (الفتاویٰ الہندیة: ۲/ ۲۵۰) (الباب الأول فی تعریف الوقف ورکنہ وسببہ، انیس)

ثم قوله: (لم یجز بیعہ ولا تملیکہ) هو بإجماع الفقہاء... (أما امتناع التملیک) فلما بینا فی قوله علیہ السلام: تصدق بأصلها ولا یباع ولا یورث ولا یوہب. (فتح القدیر، کتاب الوقف: ۶/ ۲۰۰، دار الفکر، انیس)

(۳) عن أبی ہریرة رضی اللہ عنہ قال: سمعت رسول اللہ صلی اللہ علیہ وسلم یقول: تفضل صلاة الجمیع صلاة أحدکم وحده بخمس وعشرین جزءاً. (صحیح البخاری، باب فضل صلاة الفجر فی جماعة (ح: ۶۴۸) / سنن الترمذی، باب ماجاء فی فضل الجماعة (ح: ۲۱۵) انیس)

غیر آباد مسجد میں نماز کا حکم:

سوال: جس مسجد میں جماعت ہوتی ہے، اس میں نماز پڑھنا افضل ہے، یا جس مسجد میں جماعت نہیں ہوتی؟ اس میں جماعت سے پڑھنا افضل ہے، یا نہیں؟

الجواب

اگر اس غیر آباد مسجد میں جا کر اذان و تکبیر سے اپنی الگ نماز پڑھ لے تو بہتر ہے، (۱) امید ہے کہ اس کی وجہ سے وہاں جماعت ہونے لگے۔ فقط (تالیفات رشیدیہ: ۳۰۰)

شہر کی غیر آباد مسجد میں اذان و نماز:

سوال: ایک مسجد جنگل میں لب دریا واقع ہے اور وہ مسجد غیر آباد ہے، اس میں نہ کوئی نماز پڑھتا ہے، اگر کوئی شخص شہر، یا کسی بستی سے اس میں جا کر رہے اور پانچوں اذان و تکبیر کہہ کر نماز پڑھے تو اس کو جماعت کا ثواب ملے گا، یا نہیں؟ اور اس کے حق میں اس مسجد میں اکیلے نماز پڑھنا بہتر ہے، یا ترک جماعت کی وجہ سے گناہ ہوگا؟

الجواب

اس مسجد میں اذان و اقامت کہہ کر تنہا نماز پڑھنے میں بھی جماعت کا ثواب حاصل ہوتا ہے اور اس مسجد ویران کا آباد کرنا بعض وجوہ سے افضل ہے، (۲) اور اس کی کچھ تفصیل کتب فقہ میں مسطور ہے۔ (۳) فقط (فتاویٰ دارالعلوم دیوبند: ۶۳/۳)

== عن أبي هريرة قال: قال رسول الله صلى الله عليه وسلم: صلاة الرجل في جماعة تضعف على صلته في بيته وفي سوقه خمسا وعشرين ضعفا. (صحيح البخاري، باب فضل صلاة الجماعة (ح: ۶۴۷) انيس)

عن أبي هريرة رضي الله عنه أن رسول الله صلى الله عليه وسلم قال: صلاة الجماعة أفضل من صلاة أحدكم وحده بخمسة وعشرين جزءاً. (موطأ الإمام مالك رواية أبي مصعب الزهري، باب ماجاء في فضل صلاة الجماعة (ح: ۳۲۳) مسند الشافعي، ومن كتاب الإمامة: ۵۲/۱، دار الكتب العلمية بيروت، انيس)

(۱) وإن لم يكن لمسجد منزله مؤذن فإنه يذهب إليه ويؤذن فيه ويصلي وإن كان واحداً... مؤذن مسجد لا يحضر مسجده أحد، قالوا: هو يؤذن ويقوم ويصلي وحده. (رد المحتار، كتاب الصلاة، باب الإمامة: ۵۵۵/۱، دار الفكر بيروت، انيس)

(۲) ﴿إنما يعمر مساجد الله من آمن بالله واليوم الآخر وأقام الصلاة وآتى الزكاة ولم يخش إلا الله فعسى أولئك أن يكونوا من المهتدين﴾ (سورة التوبة: ۱۸، انيس)

(۳) مؤذن مسجد لا يحضر مسجده أحد، قالوا: هو يؤذن ويقوم ويصلي وحده وذاك أحب من أن يصلي في مسجد آخر. (رد المحتار، باب الإمامة: ۵۲۱/۱، ظفیر)

جامع مسجد میں نماز پنجگانہ افضل ہے، یا مسجد محلہ اور جامع مسجد کی فضیلت جمعہ کے ساتھ مختص ہے، یا عام:

سوال: جامع مسجد میں پنجوقتہ نماز باجماعت پڑھنا افضل ہے، یا محلہ کی مسجد میں پڑھنا باجماعت افضل ہے؟

(۲) اور یہ فضیلت مختص بہ صلوٰۃ جمعہ ہے؟

(۳) یا عام ہے؟

الجواب

(۱) محلہ کی مسجد میں۔

(۲) ہاں غیر اہل محلہ کے لیے۔ (۱)

(۳) ہاں اہل محلہ کے لیے۔ فقط

۶ / رمضان ۱۳۳۰ھ (تتمہ اولیٰ، ص: ۴۲) (امداد الفتاویٰ جدید: ۴۱۶/۱)

جنگل میں نماز پڑھنے کی فضیلت تنہا کے لیے ہے، یا جماعت کے لیے:

سوال: جنگل میں نماز پڑھنے کی جو بڑی فضیلت آئی ہے تو تنہا کی ہے، یا جماعت سے؟ اور یہ ظاہر ہے کہ جنگل

میں جماعت بہت دشوار ہے؟

الجواب

جنگل میں نماز پڑھنے کی فضیلت ہے، (۲) اس کا یہ مطلب نہیں ہے کہ مسجدوں سے زیادہ اس میں فضیلت ہے، حدیث شریف سے مساجد کا خیر البقاع ہونا ثابت ہے؛ (۳) بلکہ مطلب اس کا یہ ہے کہ جب کوئی شخص جنگل میں ہو اور

(۱) جامع مسجد کی فضیلت نماز جمعہ کے ساتھ خاص ہے لیکن جامع مسجد کے محلہ کے لوگوں کے لئے عام ہے؛ یعنی ان کے لئے پنجوقتہ

نمازیں جامع مسجد ہی میں افضل ہیں؛ کیوں کہ وہ ان کے محلہ کی مسجد ہے۔ سعید

(۲) عن سلمان الفارسی قال قال رسول الله صلى الله عليه وسلم إذا كان الرجل بأرض في فحانت الصلاة

فليتوضأ فإن لم يجد ماءً فليتيمم فإن أقام صلى معه ملكان وإن أذن وأقام صلى خلفه من جند. {رواه عبد الرزاق}

(إعلاء السنن: ۱۷۴/۴) مصنف عبد الرزاق: ۵۱۰/۱-۵۱۱، مصنف ابن أبي شيبة: ۳۵۷/۲-۳۵۸ میں یہ روایت مختصراً

اور موقوفاً آئی ہے، البتہ حاشیہ میں تفصیل میں فرق اور دوسرے مآخذ کا بھی تذکرہ ہے اور رفع ووقف کے ساتھ سند کی قوت کا بھی۔ تلخیص

الکبیر: ۲۰۵/۱-۲۰۶ میں بھی اس کے طرق و مآخذ کا تذکرہ ہے اور نسائی کی سنن کبریٰ کا بھی ذکر ہے۔ انیس

(۳) فقال: شر البقاع أسواقها وخير البقاع مساجدها. (مشکوٰۃ، باب المساجد، ص: ۷۱، ظفیر) (الفصل الثانی،

==

رقم الحديث: ۷۴۱، انیس)

وقت نماز کا آگیا ہو تو وہیں نماز پڑھ لے، اگر چند آدمی ہیں، جماعت کر لیں، اگر ایک ہے، تنہا پڑھے، ہر طرح فضیلت حاصل ہے۔ شامی میں ہے:

وروی فی الخبر: أن من صلى على هيئة الجماعة: أى بأذان وإقامة ولو كان منفرداً صلت بصلاته صفوف الملائكة، إلخ. (ردالمحتار، فصل فى القراءة)

(قولہ: منفرداً) لأنه إن أذن وأقام صلى خلفه من جنود الله ما لا يرى طرفاه {رواه عبد الرزاق} (۱) فقط (فتاویٰ دارالعلوم دیوبند: ۷۲۳)



== عن عبد الله بن عمر قال: جاء رجل إلى النبي صلى الله عليه وسلم فقال: يا رسول الله! أى البقاع خير؟ فقال: لا أدري، قال: فأى البقاع شر؟ فقال: لا أدري، فأتاه جبريل فقال: سل ربك، فقال جبريل: ما نسأله عن شيء فانتفض انتفاضة كاد أن يصعق منهما محمد صلى الله عليه وسلم فلما صعد جبريل قال الله تعالى: سألك محمد أى البقاع خير؟ فقلت: لا أدري وسألك: أى البقاع شر، فقلت: لا أدري، قال: فقال: نعم، قال: فحدثه أن خير البقاع المساجد وأن شر البقاع الأسواق. (المستدرک للحاکم: ۹/۲، دارالکتب العلمیة بیروت (ح: ۲۱۴۹) انیس)

(۱) ردالمحتار، باب الأذان: ۳۶۶/۱، ظفیر (کتاب الصلاة، باب صفة الصلاة، فصل فى القراءة، انیس)

اذان کے بعد مسجد سے نکلنا

امام کو قعدہ میں یا کر دوسری مسجد میں نماز کے لئے جانا:

سوال: ایک شخص مسجد میں آیا، حالت جماعت میں جب تک وضو کیا، امام نماز ختم کر کے قعدہ میں تھا، وہ شریک قعدہ نہیں ہوا، دوسری مسجد میں پوری جماعت کے واسطے چلا گیا، لہذا اس مسجد سے نکلنے کا شریک جماعت نہ ہونے سے گناہ گار ہوگا، یا نہیں؟

الجواب

اس نماز کو چھوڑ کر دوسری جگہ جانا گناہ ہے، گویا اعراض کیا صلوٰۃ سے، لہذا اس صلوٰۃ میں شریک ہونا چاہیے کہ صورت اعراض نہ ہو۔ (۱) فقط واللہ تعالیٰ اعلم (تالیفات رشیدیہ: ۲۹۸-۲۹۹)

جس مسجد میں کوئی نہ آئے، کیا مؤذن اذان پکار کر جماعت کے لیے دوسری مسجد جاسکتا ہے:

سوال: ایک شخص مسجد میں مؤذن ملازم ہے، اس مسجد میں کوئی نمازی نہیں آتا، عموماً مؤذن کو تنہا نماز پڑھنی پڑتی ہے، کیا وہ مؤذن اپنی مسجد میں اذان کہنے کے بعد دوسری مسجد میں جا کر شریک جماعت ہو سکتا ہے؟

الجواب

اذان کہہ کر اسی مسجد میں اس کو نماز پڑھنی چاہیے۔ (۲) فقط (فتاویٰ دارالعلوم دیوبند: ۳۳/۳)

- (۱) عن أبي هريرة رضي الله عنه أن رسول الله صلى الله عليه وسلم قال: إذا جئتم إلى الصلاة ونحن ساجدون فاسجدوا ولا تعدوها شيئاً ومن أدرك الركعة فقد أدرك الصلاة. (سنن أبي داود، باب في الرجل يدرك الإمام ساجداً كيف يصنع (ح: ۸۹۳) / صحيح ابن خزيمة، باب إدراك المأموم الإمام ساجداً (ح: ۱۶۲۲) / المستدرک للحاکم، ومن کتاب الإمامة وصلاة الجماعة (ح: ۷۸۳) / جامع الأصول، النوع الثالث في المسبوق: ۶۲۹/۵، مكتبة الحلواني، انیس)
- (۲) بل في الخانية: لو لم يكن لمسجد منزله مؤذن فإنه يذهب إليه ويؤذن فيه ويصلي ولو كان وحده لأن له حقاً عليه فهو يؤديه. (رد المحتار، باب ما يفسد الصلاة، إلخ، مطلب في أحكام المسجد: ۶۱۷/۱، ظفیر مفتاحی) (کتاب الصلاة، مطلب في أفضل المساجد، انیس)

مسجد کو چھوڑ کر دوسری جگہ نماز پڑھنا درست نہیں:

سوال: درجنیں حمام کہ چہار سو دران دخان می باشد دران نماز خواندن جائز است، یا نہ؟ مثلاً بالائے حمام خانقاہ باشد دران نماز ادا کردن چیست از مسجد سابقہ کہ صرف پانزدہ قدم مسافت دارد دران مسجد کسے نماز ادا نمی کند؛ بلکہ از مدت نماز معطل نہادند چہ حکم است؟ (۱)

الجواب

مسجد را معطل داشتن و ویران کردن جائز نیست، اگرچہ نماز در خانقاہ کہ فوق حمام است ادا کردن جائز است و لیکن مسجد را گذاشتہ دران خانقاہ نماز ادا کردن خوب نیست، مسجد محلہ را آباد کردن بر اہل محلہ مستحق است، شاعت ایں فعل کہ مسجد را ترک کنند و قریب حمام کہ مجمع دخان است نماز ادا کنند و بلا ضرورت التزام ایں فعل کنند بر کسے مخفی نیست۔ (۲) فقط (فتاویٰ دارالعلوم دیوبند: ۶۷/۳)

اذان کہہ کر لوگ نہ آئیں تو مؤذن کس مسجد میں نماز پڑھے:

سوال: خالی مسجد میں اذان کہہ کر بعد انتظار علاحدہ نماز پڑھ لے تو ثواب جماعت کا ہوگا، یا نہیں؟ یا کسی اور مسجد میں جا کر جماعت سے نماز پڑھ لے؟

الجواب

جس مسجد میں اذان کہی ہے، اسی میں نماز پڑھنی چاہیے، دوسری مسجد میں نہ جاوے۔ (۳) فقط (تالیفات رشیدیہ: ۳۰۰)

(۱) خلاصہ سوال: ایسے حمام میں جہاں چاروں طرف دھواں ہی دھواں ہو، نماز پڑھنا جائز ہے، یا نہیں؟ مثلاً حمام کے اوپر خانقاہ ہو، اس میں نماز پڑھنا کیسا ہے، سابق مسجد جو صرف پندرہ قدم کی مسافت پر ہے، اس مسجد میں کوئی نماز نہیں پڑھتا ہے، بلکہ ایک زمانے سے لوگ اس کو چھوڑے ہوئے ہیں، اس کا کیا حکم ہے؟ انیس

(۲) خلاصہ جواب: مسجد کو معطل رکھنا اور ویران کرنا جائز نہیں ہے، اگرچہ خانقاہ میں نماز پڑھنا جو حمام کے اوپر ہے، جائز ہے؛ لیکن مسجد کو چھوڑ کر خانقاہ میں نماز پڑھنا کوئی اچھا کام نہیں ہے، محلہ کی مسجد کو آباد کرنا اہل محلہ پر ضروری ہے، یہ فعل کہ مسجد کو چھوڑ دیں اور حمام کے قریب جو کہ دھواں کا مقام ہے نماز پڑھیں اور بلا ضرورت اس کا التزام کریں، اس کی شاعت و قباحت کسی پر پوشیدہ نہیں ہے۔ انیس

ثم الأقرب، إلخ، ومسجد حیه أفضل من الجامع. (الدر المختار)

بل فی الخانیة: لو لم یکن لمسجد منزله مؤذن فإنه یدهب إلیه ویؤذن فیہ ویصلی ولو کان وحده لأن له حقاً علیہ فیؤدیہ. (رد المحتار، مطلب فی أحكام المسجد: ۶۱۷/۱، ظفیر) کتاب الصلاة، مطلب فی أفضل المساجد، انیس

عن ابن عمر قال: قال رسول الله صلى الله عليه وسلم: ليصل أحدكم في مسجده ولا يتبع المساجد. (المعجم الأوسط، من إسمه أحمد: ۲۳۲/۵، دار الحرمین: ح: ۵۱۷۶) / (المعجم الكبير: ح: ۱۳۳۷۳) انیس

وقال الهیثمی فی المجمع: ۲۳/۲-۲۴: رجاله موثقون. (جمع الفوائد: ۲۱۰/۱، دار ابن حزم بیروت، انیس)

(۳) عن أبي هريرة قال: قال رسول الله صلى الله عليه وسلم: إذا جئتم ونحن سجود فاسجدوا ولا تعدوها شيئاً ومن أدرك ركعة فقد أدرك الصلاة. (المستدرک للحاکم، ومن کتاب الإمامة وصلاة الجماعة: ح: ۷۸۳) انیس

گھڑی کے ذریعہ جماعت کا وقت مقرر کرنا

جماعت کے لیے گھنٹوں سے وقت مقرر کر لینے کا حکم:

سوال: مسئلہ چند مسلمان یہ تجویز کر لیں کہ نمازِ ظہر کے بعد نواخت دو گھنٹے دوپہر کے ہوگی، یا نمازِ عشا کے بعد نواخت آٹھ گھنٹے رات کے ہوگی تو باعتبار نواخت گھنٹوں کے نماز جائز ہے، یا نہیں؟

الجواب

وقت مقرر کر لینا مستحب وقت میں درست ہے، (۱) نواخت گھنٹہ سے وقت کی تحدید ہے، شرع میں چاند سورج کے سایہ سے تحدید ہے، یہ بھی تحدید ساعات سے ہے، اس میں کوئی حرج نہیں۔ فقط (تالیفات رشیدیہ: ۲۵۷)

شناخت اوقات نماز گھڑی کے ذریعہ:

سوال: دیکھا جاتا ہے کہ شناخت اوقات نماز کے لیے آج کل گھڑی کا رکھنا اکثر لوگوں نے لازمی کر لیا ہے، گھڑی رکھنا کیسا؟ اور احکامات شرعی میں سے گھڑی کا رکھنا کس حکم میں داخل ہے؟

الجواب

فی نفسہ مباح اور معین طاعت بننے کی نیت سے موجب اجر، بشرطیکہ اور کوئی امر مانع نہ ہو، جیسے کیس کا چاندی، یا سونے کا ہونا۔ (۲) (امداد الفتاویٰ جدید: ۱/۱۵۷)

پابندی اوقات مقررہ قوم برائے نماز:

سوال: کیا فرماتے ہیں علماء دین اس مسئلہ میں کہ مساجد میں نماز کے واسطے وقت کا مقرر کرنا اور اس وقت مقررہ پر نماز کا پڑھنا، یا پڑھنا شرعاً جائز ہے، یا نہیں؟

(۲-۱) عن جابر بن عبد اللہ أن رسول اللہ صلی اللہ علیہ وسلم قال لبلال: یا بلال! إذا أذنت فترسل فی أذانک وإذا أقمت فاحذر واجعل بین أذانک واقامتک قدر ما یفرغ الأکل من أکله والشارب من شربه والمعتصر إذا دخل لقضاء حاجته ولا تقوموا حتی ترونی. (سنن الترمذی، باب ماجاء فی الترسل فی الأذان (ح: ۱۹۵) انیس)

الجواب

عن أبي هريرة رضي الله عنه عن النبي صلى الله عليه وسلم قال: "إذا اشتد الحر فأبردوا بالصلاة فإن شدة الحر من فيح جهنم". {رواه البخاري} (۱)

وعن رافع بن خديج قال: كنا نصلّي العصر مع رسول الله صلى الله عليه وسلم ثم تنحرف الجزور فتقسم عشر قسم ثم تطبخ فنأكل لحمًا نضيجًا قبل مغيب الشمس". {متفق عليه} (۲)

وعن النعمان بن بشير رضي الله عنه قال: أنا أعلم بوقت هذه الصلاة صلاة العشاء الآخرة كان رسول الله صلى الله عليه وسلم يصلّيها لسقوط القمر لثالثة. {رواه أبو داود} (۳)

عن أبي هريرة قال: سمعت رسول الله صلى الله عليه وسلم يقول: لولا أن أشق على أمتي لأمرتهم بالسواك عند كل صلاة ولأخرت العشاء الآخرة إلى ثلث الليل. {رواه الدارمي} (۴)

وعن رافع بن خديج رضي الله عنه قال: سمعت رسول الله صلى الله عليه وسلم يقول: "أسفروا بالفجر، فإنه أعظم للأجر". {رواه الترمذی} (۵)

وعن أبي سعيد رضي الله عنه قال: "صلينا مع رسول الله صلى الله عليه وسلم". (الحديث)

(۱) صحيح البخاری، کتاب مواقیات الصلاة، باب الإبراد بالظهر في شدة الحر (ح: ۵۳۶) ص: ۱۱۲، بيت الأفكار الصحيح لمسلم، کتاب المساجد، باب: استحباب الإبراد بالظهر في شدة الحر لمن يمضي إلى جماعة ويناله الحر طريقه (ح: ۶۱۵) ص: ۲۴۴، بيت الأفكار / سنن أبي داود، کتاب الصلاة، باب في وقت صلاة الظهر (ح: ۴۰۲) ص: ۴۰۸ / سنن الترمذی، کتاب الصلاة، باب ما جاء في تأخير الظهر في شدة الحر (ح: ۱۵۷) ص: ۴۶، بيت الأفكار / سنن النسائي، کتاب الصلاة، الإبراد بالظهر إذا اشتد الحر (ح: ۴۹۹) ص: ۲۷۰ / دار المعرفة بيروت / سنن ابن ماجه، کتاب الصلاة، باب الإبراد بالظهر في شدة الحر (ح: ۶۷۷) ص: ۶۸۹، بيت الأفكار / المؤطا برواية الثمانية، کتاب وقوت الصلاة (ح: ۲۸-۳۲) (۲۱۵/۱) انيس

(۲) کتاب الصلاة، باب تعجيل الصلوات، الفصل الثالث (ح: ۵۹۶) ص: ۱۹۰، المكتب الإسلامي، انيس

(۳) کتاب الصلاة، باب في وقت العشاء الآخرة (ح: ۴۱۹) ص: ۷۰، بيت الأفكار، انيس

(۴) کتاب الصلاة، باب: ينزل الله إلى السماء الدنيا (ح: ۱۵۲۵) ص: ۹۳۱ / ۲، دار المغني، انيس

(۵) کتاب الصلاة، باب ما جاء في الإسفار بالفجر (ح: ۱۵۴) ص: ۴۶، بيت الأفكار / سنن النسائي، کتاب مواقیات الصلاة، باب الإسفار (ح: ۵۴۸) ص: ۲۹۴ / ۱، دار المعرفة، بيروت، انيس

عن رافع بن خديج، أن النبي صلى الله عليه وسلم قال: أسفروا بصلاة الصبح، فإنه أعظم للأجر. (مسند أبي داود الطيالسي، وما أسند عن رافع بن خديج (ح: ۱۰۰۱) ص: ۲۶۴ / ۲، انيس)

عن رافع بن خديج، أن النبي صلى الله عليه وسلم قال: أسفروا بالصبح، فإن ذلك أعظم لأجوركم أو قال: للأجر. (مسند الشافعي، کتاب الصلاة، باب الإسفار بالصبح (ح: ۱۳۳) ص: ۲۱۸ / ۱، انيس)

عن زيد بن أسلم أن النبي صلى الله عليه وسلم قال: أسفروا بصلاة الصبح فهو أعظم للأجر. (المصنف لعبد الرزاق، کتاب الصلاة، باب وقت الصبح (ح: ۲۱۸۲) ص: ۵۷۳ / ۱، انيس)

وفيه: قال صلى الله عليه وسلم: "ولو لا ضعف الضعيف وسقم السقيم لأخرت هذه الصلاة".
 {رواه أبو داود والنسائي} (۱)

وعن أم سلمة رضي الله عنها. قالت: كان رسول الله صلى الله عليه وسلم أشد تعجيلاً للظهر منكم، وأنتم أشد تعجيلاً للعصر منه". {رواه أحمد والترمذي} (۳)
 وعن أنس رضي الله عنه. قال: كان رسول الله صلى الله عليه وسلم إذا كان الحرأبرد بالصلاة وإذا كان البرد عجل". {رواه النسائي} (۱)

(۱) سنن أبي داود، كتاب الصلاة، باب في وقت العشاء الآخرة (ح: ۴۲۲) ص: ۷۰، بيت الأفكار، انيس
 عن أبي سعيد الخدري، قال: صلى بنا رسول الله صلى الله عليه وسلم صلاة المغرب، ثم لم يخرج إلينا حتى ذهب شطر الليل، فخرج فصلي بهم ثم قال: إن الناس قد صلوا وناموا وأنتم لم تزالوا في صلاة ما انتظرتم الصلاة، ولو لا ضعف الضعيف وسقم السقيم لأمرت بهذه الصلاة أن تؤخر إلى شطر الليل. (سنن النسائي، كتاب مواقيت الصلاة، آخر وقت العشاء (ح: ۵۳۷) ۲۸۹/۱، دار المعرفة، بيروت، انيس)
 عن جابر بن عبد الله قال: قال رسول الله صلى الله عليه وسلم: لو لا ضعف الضعيف وسقم السقيم لأخرت صلاة العشاء. (سنن النسائي، كتاب الصلاة، باب وقت العشاء الآخرة (ح: ۲۱۲۵) ۵۵۹/۱، انيس)
 عن جابر قال: خرج النبي صلى الله عليه وسلم ذات ليلة وأصحابه ينتظرونه لصلاة العشاء الآخرة، فقال: نام الناس ورددوا وأنتم تنظرون الصلاة، أما إنكم في صلاة ما انتظروها، ولو لا ضعف الضعيف، وكبر الكبير لأخرت هذه الصلاة إلى شطر الليل. (مصنف ابن أبي شيبة، كتاب الصلاة، باب من قال من انتظر الصلاة فهو في الصلاة (ح: ۴۰۶۳) ۳۵۳/۴، شركة دار القبلة، انيس)

عن أبي سعيد قال: انتظرنا رسول الله صلى الله عليه وسلم ليلة صلاة العشاء، حتى ذهب نحو من شطر الليل، قال: فجاء فصلي بنا، ثم قال: خذوا مقاعدكم، فإن الناس قد أخذوا مضاجعهم، وإنكم لن تزالوا في صلاة منذ انتظروها، ولو لا ضعف الضعيف وسقم السقيم، وحاجة ذي الحاجة، لأخرت هذه الصلاة إلى شطر الليل. (مسند الإمام أحمد بن حنبل، مسند أبي سعيد الخدري رضي الله عنه (ح: ۱۱۰۱۵) ۵۸/۱۷، مؤسسة الرسالة، انيس)
 (۳) مسند الإمام أحمد بن حنبل، حديث أم سلمة زوج النبي صلى الله عليه وسلم (ح: ۲۶۶۴۷) ۲۵۴/۴۴، مؤسسة الرسالة، سنن الترمذي، كتاب الصلاة، باب ما جاء في تأخير صلاة العصر (ح: ۱۶۱) ص: ۴۷، بيت الأفكار، انيس
 عن منصور عن إبراهيم قال: كان من قبلكم أشد تعجيلاً للظهر وأشد تأخيراً للعصر منكم. (المصنف لعبد الزراق، كتاب الصلاة، باب المواقيت (ح: ۲۰۴۲) ۵۴۰/۱، مصنف ابن أبي شيبة، كتاب الصلاة، باب من كان يصلي الظهر إذا زالت الشمس ولا يبرد (ح: ۳۲۶۹) ۲۸۵/۴، شركة دار القبلة، المعجم الكبير للطبراني، عبد الله بن أبي مليكة، عن أم سلمة (ح: ۶۰۱) ۲۷۸/۲۳، مكتبة ابن تيمية، شرح السنة للبغوي، كتاب الصلاة، باب تعجيل العصر (ح: ۳۶۷) ۲۱۱/۲، المكتبة الإسلامية، انيس)

(۴) سنن النسائي، باب الإبراد إذا اشتد الحر (ح: ۴۹۹) ص: ۲۷۰، دار المعرفة، بيروت، انيس

وابن مسعود رضی اللہ عنہ قال: كان قدر صلاة رسول الله صلى الله عليه وسلم الظهر في الصيف ثلاثة أقدام إلى خمسة أقدام وفي الشتاء خمسة أقدام إلى سبعة أقدام. {رواه أبو داود والنسائي} (۱)

ان روایات سے چند امور مستفاد ہوئے:

اول: باوجود وسیع ہونے اوقات صلوٰۃ کے جناب رسول اللہ صلی اللہ علیہ وسلم کا معمول اکثر اوقات معینہ پر نماز پڑھنے کا تھا اور اس کے خلاف کسی عارض سے ہوتا تھا۔ دوم: مدار تعین فضل وقت اور مقتدیوں کے حال کی رعایت تھا۔ سوم: صحابہ میں بھی اسی طرح تعین معمول بہ تھی۔ پس اب جو مساجد میں تعین ہوتی ہے، اس کا محصل (حاصل شدہ، خلاصہ، ماحصل) یہی ہے، جو روایات مذکورہ سے مستفاد ہوا۔ رہا گھنٹہ گھڑی؛ یعنی انضباط اوقات سے کام لینا، سو وہ خود مقصود نہیں؛ بلکہ مقصود اوقات مخصوصہ ہیں اور وہ محض شناخت اوقات کا ایک آلہ ہے، جو سہولت کے لیے معتبر سمجھا جاتا ہے، جیسا کہ بعض اوقات تحری قلب کو معیار قرار دیتے ہیں۔ اصل میں گھنٹہ گھڑی تحری قلب میں معین و معاون ہے۔ پس یہ طریقہ متعارف بلا تکلف و بلا تردد جائز؛ بلکہ مستحسن و موافق سنت ہے۔ واللہ تعالیٰ اعلم و علمہ اتم

۲۹/ صفر ۱۳۳۴ھ (امداد: ۷۰/۱) (امداد الفتاویٰ جدید: ۱۵۴/۱-۱۵۶)

== عن أبي ذر، قال أذن مؤذن رسول الله صلى الله عليه وسلم بالظهر فقال النبي صلى الله عليه وسلم: "أبرد أبرد" أو قال: "انتظر انتظر". وقال: إن شدة الحر من فيح جهنم، فإذا اشتد الحر فأبردوا عن الصلاة. (الصحيح لمسلم، كتاب المساجد، باب استحباب الإبراد بالظهر في شدة الحر لمن يمضي إلى جماعة وبناله الحر في طريقه (ح: ۶۱۶) ص: ۲۴۵، بيت الأفكار، انيس)

عن أبي هريرة، أن رسول الله صلى الله عليه وسلم قال: إذا كان الحر فأبردوا عن الصلاة، فإن شدة الحر من فيح جهنم، وذكروا أن النار اشتكت إلى ربها، فأذن لها في كل عام بنفسين، نفس في الشتاء ونفس في الصيف.

قال محمد: وبهذا نأخذ، نبرد بصلاة الظهر في الصيف، ونصلي في العشاء حين تزول الشمس، وهو قول أبي حنيفة. (مؤطا الإمام مالك برواية محمد بن حسن الشيباني، كتاب الصلاة، باب الصلاة في شدة الحر (ح: ۱۸۳) ص: ۷۵، القاهرة) / مسند الإمام أحمد بن حنبل، تنمة مسند أبي هريرة رضي الله عنه (ح: ۹۹۵۵) ۳۸/۱۶ / صحيح ابن حبان بترتيب ابن بلبان، كتاب الصلاة، باب مواقيت الصلاة، ذكر العلة التي من أجلها أمر بالإبراد بالظهر في شدة الحر (ح: ۱۵۱۰) ۳۷۷/۴، مؤسسة الرسالة، انيس)

(۱) سنن النسائي، كتاب مواقيت الصلاة، آخر وقت الظهر (ح: ۵۰۲) ۲۷۱/۱، دار المعرفة بيروت / سنن أبي داود، باب في وقت صلاة الظهر (ح: ۴۰۰) ۱۱۰/۱، المكتبة العصرية صيدا بيروت / المعجم الكبير للطبراني، باب (ح: ۱۰۲۰۴) ۱۳۰/۱۰، مكتبة ابن تيمية القاهرة / السنن الكبرى للنسائي، أبواب مواقيت الصلاة، الإبراد بالظهر (ح: ۵۰۲) ۲۷۱/۱، دار المعرفة، بيروت، انيس

حکم التزام اوقات صلوٰۃ بر گھڑی:

سوال: آج کل بعض مساجد میں گھڑی گھنٹے کی ایسی پابندی کی جاتی ہے کہ جہاں وقت مقرر کردہ وقت ہوا، اگر نمازی وضو کر رہے ہوں، نماز شروع کر دی جاتی ہے اور ان کا انتظار نہیں کیا جاتا اور اگر دو نمازی بھی آ جاتے ہیں تو وقت مقررہ ہوتے ہی امام کو کھڑا کر دیتے ہیں بغیر اور نمازیوں کے، آیا ایسی پابندی التزام مالا یلزم میں داخل ہے، یا نہیں؟ اور دوسروں کی حق تلفی ہوتی ہے، یا نہیں؟ کیوں کہ احادیث سے معلوم ہوتا ہے کہ نمازی کچھ سویرے آ جاتے تھے تو نماز بھی سویرے ہو جاتی تھی اور اگر دیر میں آتے تو دیر سے؟

الجواب

یہ انتظام بمصلحت سہولت نمازیوں کے ہے اور غیر ممنوع ہے، انتظام ممنوع وہ ہے، جو دین بکسر دال، یا دین بفتح دال کے طور پر ہو، (۱) اور حدیث کا محمل وہ موقع ہے، جہاں عدم انتظام میں حرج نہ ہو۔ فقط

۲۳ جمادی الاولیٰ ۱۳۳۴ھ (حوادث رابعہ، ص: ۷۲) (امداد الفتاویٰ جدید: ۱۵۶/۱ - ۱۵۷)

مسجد میں جماعت کی نماز کے لیے وقت مقرر کرنا:

سوال: عام رواج ہے کہ مقررہ وقت گھڑیوں سے لیا جاتا ہے، کوئٹہ میں نماز ظہر کا وقت تین بجے ہے اور عصر کا وقت ساڑھے پانچ بجے ہے اور مغرب کا وقت آٹھ بج کر تیس منٹ کا ہے اور عشاء کا وقت ۹ بج کر ۲۵ منٹ اور مسجد میں گھڑی موجود ہے، اگر مولوی صاحب سے کہا جاتا ہے کہ نماز کا وقت ہو گیا تو مولوی صاحب جواب دیتے ہیں کہ وقت مقرر کرنے والا کافر ہے اور پیش امام سے کہنے والا کافر، جب ان سے سوال کیا گیا تو کہتے ہیں کہ ہم آل رسول ہیں، ابوطالب کے پوتے ہیں، ایسوں کو کوئی حق نہیں ہے، جو آل رسول صلی اللہ علیہ وسلم سے، یا پیش امام سے کہے کہ نماز پڑھائیے، جس وقت امام کی خوشی ہو، نماز ادا کر سکتا ہے، اگر ان سے گھڑی دیکھ کر کہا جائے کہ مولانا صاحب نماز کا وقت ہو گیا ہے تو ان الفاظ کو بے ادبی سمجھتے ہیں اور مثلاً نماز کا وقت ۳ بجے مقرر ہے، پچاس ساٹھ آدمی نماز کے واسطے بیٹھے ہیں، یکے بعد دیگرے آدمی آتے ہیں اور سنت ادا کرتے ہیں تو ان کی سنت کی وجہ سے فرض نماز ادا نہیں کر سکتے، یا ان کے واسطے ٹھہرنا چاہیے اور مولانا صاحب کو ۲۲ روپے ماہوار تنخواہ صرف نماز ادا کرنے کی ملتی ہے تو تنخواہ مقرر

(۱) یعنی ہر ایسی نئی بات جس کی شریعت میں کچھ اصل نہ ہو اور اسے دین کا کام سمجھ کر کیا یا چھوڑا جائے تو وہ بدعت اور ممنوع ہے، اسی طرح کسی مباح فعل (غیر ضروری کام) کو دین (قرضہ) کی طرح لازم اور ضروری سمجھ کر کرنا بھی ممنوع ہے اور نماز کے لئے اوقات مقررہ کی پابندی کو نَدین (ثواب کا کام) سمجھا جاتا ہے، نہ دین (لازم) سمجھا جاتا ہے؛ اس لئے ممنوع نہیں ہے۔

کر کے نماز پڑھانی جائز ہے کہ نہیں؟ اس مسجد میں نماز پڑھنے والے ملازمت پیشہ آتے ہیں، ان کو وقت کی بڑی پابندی ہوتی ہے اور مولانا صاحب کا یہ فرمان ہے کہ جس کی تم ملازمت کرتے ہو، اگر وہ تم کو نماز کی چھٹی نہ دے تو نوکری کرنی حرام ہے، نماز کی چھٹی ملتی ہے؛ مگر وقت کی پابندی نہیں ہے؟

الجواب

امام کا یہ کہنا کہ ”وقت مقرر کرنے والا کافر ہے اور امام سے یہ کہنے والا کہ وقت ہو گیا، کافر ہے اور امام کو حق ہے کہ جب چاہے نماز پڑھاوے اور اس سے نماز پڑھانے کو کہنا تو ہین ہے“ یہ سب باتیں غلط ہیں، امام کو چاہئے کہ نمازیوں کی آسانی کا لحاظ کرتے ہوئے وقت مقرر کرے اور مقررہ وقت پر نماز پڑھاوے، ورنہ خود گنہگار ہوگا۔

محمد کفایت اللہ کان اللہ (کفایت المفتی: ۶۵/۳-۶۶)

نمازیوں کی آسانی کے لیے جماعت کا وقت مقرر کرنا بہتر ہے:

سوال: امام مسجد اور مصلیوں نے باتفاق رائے اوقات نماز باجماعت مقرر کئے، زید نے ایک روز جھگڑا کیا اور امام سے کہا کہ تم وقت مقرر کرنے والے کون ہوتے ہو، اس کی ضرورت کیا ہے، ہم جس وقت چاہیں اس وقت تمہیں نماز پڑھانی ہوگی، ورنہ یہاں مار پیٹ ہوگی اور گردن پکڑ کر تمہیں مصلے پر کھڑا کروں گا اور نقشہ اوقات کو پھاڑ کر پھینک دوں گا، وغیرہ؟

الجواب

بے شک زید نے امام اور جماعت کی توہین کی ہے، نماز و جماعت کا وقت مقرر کرنا آسانی اور کثرت جماعت کے خیال سے جائز اور اکثر بلاد اسلامیہ میں معمول و متعارف ہے، اس پر اعتراض کرنا ناواقفیت ہے، زید کو توبہ کرنا اور امام سے معافی مانگنا لازم ہے اور جب اکثر جماعت تعین وقت سے راضی ہے تو صرف ایک یا دو شخصوں کی ناراضی قابل اعتنا نہیں ہے۔ (۱) فقط

محمد کفایت اللہ کان اللہ (کفایت المفتی: ۷۳/۷-۷۴)

(۱) قال فی التنویر و شرحہ: (ویجلس بینہما) بقدر ما يحضر الملازمون مراعيًا لوقت النداء، إلخ. (باب الأذان: ۳۸۹/۱، ط: سعید کمپنی)

وفی الہندیۃ: ”وینبغی أن يؤذن فی أول الوقت و یقیم فی وسطہ حتی یفرغ المتوضی من وضوئہ والمصلی من صلاتہ والمعتصر من قضاء حاجتہ. (الباب الثانی فی الأذان، الفصل الثانی فی کلمات الأذان و الإقامة و کیفیتہما: ۵۷/۱، ط: ماجدیۃ، انیس)

گھڑیوں کے مقررہ وقت سے پہلے، یا بعد میں نماز پڑھنا:

سوال: کیا فرماتے ہیں علماء دین شرع متین اس مسئلہ کے بارے میں کہ مساجد میں گھڑیوں کے لحاظ سے جو وقت مقرر ہوتا ہے، اس مقررہ وقت سے پہلے، یا بعد میں قوم کی اجازت سے نماز پڑھنا اور جماعت کرنا جائز ہے، یا ناجائز؟ مینواتو جروا۔
(المستفتی: نامعلوم.....)

الجواب

بلا اجازت اور با اجازت دونوں صورتوں میں جائز ہے، (۱) البتہ اوقات مقررہ کی رعایت چاہیے؛ تاکہ کسی کی جماعت فوت نہ ہو، نمازی حضرات جو وقت مقرر کرتے ہیں، وہ انتظامی امور میں سے ہے۔ (۲) وہو الموفق
(فتاویٰ فریدیہ: ۱۳۳/۲)

جماعت کے لیے اوقاتِ صلوٰۃ کی تعیین:

سوال: نماز پنجگانہ کیلئے جماعت کا وقت مقرر کرنا جائز ہے، یا کہ نہیں؟ مثلاً بنگال میں ظہر کا وقت ۱۲ بجے سے پہلے شروع ہو جاتا ہے اور ۴ بجے کے بعد تک رہتا ہے؛ مگر جماعت کسی مسجد میں ساڑھے بارہ بجے، کسی مسجد میں ایک بجے، کسی مسجد میں ڈیڑھ بجے ہوتی ہے؛ مگر وقت مقرر ہر جماعت کا ہونا واجب کی طرح ضروری سمجھتے ہیں، اگر امام وقت مقررہ کی پابندی نہ کرے، تو ہٹا دیا جاتا ہے۔

زید کہتا ہے کہ ساڑھے ۱۲ بجے یا ایک ڈیڑھ بجے کی قید لگانا، اس کو ضروری سمجھنا ناجائز و حرام ہے، اور ایسی قید والی جماعت میں شریک ہونا بھی ناجائز و حرام ہے، جب ۱۲ بجے سے لے کر ۴ بجے تک وقت رہتا ہے، تو اس درمیان میں جس وقت بھی جماعت کریں ہو سکتی ہے، یہ قید لگانے کا حکم کب نازل ہوا؟

الجواب _____ حامداً ومصلیاً

نماز تو اس پورے وقت میں جب بھی کوئی پڑھے گا، ادا ہو جائے گی؛ مگر سب نمازیوں کی جماعت کی سہولت کے لیے وقت مقرر کر لینا حرام نہیں ہے، (۳) بعض آدمی شروع وقت میں آجائیں گے، ان کو دیر تک انتظار کرنا پڑے گا،

(۱) عن جابر بن سمرۃ قال کان مؤذن رسول اللہ صلی اللہ علیہ وسلم یمہل فلا یقیم حتیٰ اذا رأى رسول اللہ صلی اللہ علیہ وسلم قد خرج أقام الصلاة حين يراه. (سنن الترمذی، باب ماجاء أن الإمام أحق بالإقامة (ح: ۲۰۲) / المسند المستخرج علی صحیح لمسلم لأبی نعیم، باب من أدرك ركعة من الصلاة فقد أدرك (ح: ۱۳۴۷) انیس)
(۲) قال العلامة الحصكفي: (ويجلس بينهما) بقدر ما يحضر الملازمون مراعيًا لوقت الندب (إلا في

المغرب). (الدر المختار علی هامش رد المحتار، باب الأذان: ۲۸۷/۱)

(۳) عن جابر بن عبد الله أن رسول الله صلى الله عليه وسلم قال لبلال: اجعل بين أذانك ==

بعض آدمی اخیر وقت میں آویں گے، کبھی ایسا ہوگا کہ ان کو جماعت نہیں ملے گی، یہی حالت شروع میں تھی، تب اذان کا حکم ہوا کہ اس کون کر سب آجائیں اور کوئی جماعت سے نہ رہ جائے، اس وقت گھڑی نہیں تھی، اذان کی آواز سن کر آجاتے تھے، یہی حدیث پاک میں ارشاد ہے: ”اذان اور جماعت میں اتنا فصل رکھا جاوے کہ آدمی استنجا، طہارت وغیرہ سہولت سے کر لے؛ تاکہ جماعت فوت نہ ہو“۔ (۱)

اس طرح تخمینی طور پر اوقات، حضور اکرم صلی اللہ علیہ وسلم کے مبارک وقت میں بھی مقرر تھے، بعض نمازوں کو اوّل وقت میں پڑھنا افضل قرار دیا گیا ہے، بعض میں کچھ تاخیر کی ترغیب ہے، موسم کی بھی رعایت کی گئی ہے۔ لہذا اوقات نماز کی ایسی تعیین کو بے اصل کہنا بے اصل اور غلط ہے، جماعت کے انتظام و اہتمام کی خاطر یہ تعیین کی جاتی ہے، یہ سمجھنا غلط ہے کہ اس تعیین کے خلاف کرنے سے نماز نہیں ہوتی۔ (۲) امام کو وقت کی پابندی کرنا بھی اس انتظام کی سہولت کے لیے ہے، اگر اتفاقیہ کبھی کچھ تاخیر ہو جائے تو چشم پوشی کی جائے۔ (۳) فقط واللہ اعلم

حررہ العبد محمد وغفرلہ، دارالعلوم دیوبند، ۲۴/۱/۱۳۸۹ھ۔ (فتاویٰ محمودیہ: ۳۲۳-۳۲۵)

== واقامتک قدر ما یفرغ الاکل من اكله والشارب من شربه والمعتصر اذا دخل لقضاء حاجته. {رواہ الترمذی} {جامع الأصول: ۲۹۲/۵، انیس}

(۱) عن جابر رضی اللہ عنہ أن رسول اللہ صلی اللہ تعالیٰ علیہ وسلم قال لبلال: ”یا بلال! إذا أذنت فترسل فی أذانک وإذا أقمت فأحذر واجعل بین أذانک وإقامتک قدر ما یفرغ الاکل من اكله والشارب من شربه والمعتصر إذا دخل لقضاء حاجته ولا تقوموا حتّٰی ترونی“۔ (سنن الترمذی، أبواب الصلاة، باب ماجاء فی الترسل فی الأذان: ۴۸/۱، سعید) (رقم الحدیث: ۱۹۵، انیس)

(ویجلس بینہما) بقدر ما یحضر الملازمون مرعياً لوقت الندب إلا فی المغرب. (الدر المختار، کتاب الصلاة، باب الأذان: ۳۸۹/۱، سعید)

ینبغی أن يؤذن فی أول الوقت ویقیم فی وسطه حتّٰی یفرغ المتوضیء من وضوئه، والمصلی من صلاته، والمعتصر من قضاء حاجته. (الفتاویٰ الہندیہ، باب الأذان، الفصل الثانی فی کلمات الأذان والإقامة: ۵۷/۱، رشیدیہ)

(۲) عن أبی ذر رضی اللہ تعالیٰ عنہ قال: أذن مؤذن النبی صلی اللہ تعالیٰ علیہ وسلم الظهر، فقال: ”أبرد أبرد“ أوقال: ”انتظر انتظر“ وقال: ”شدة الحر من فیح جهنم، فإذا اشتد الحر فأبردوا عن الصلاة“ حتّٰی رأینا فیء التلول“۔ (صحیح البخاری، کتاب مواقیب الصلاة، باب الإبراد بالظهر فی شدة الحر: ۷۶/۱، قدیمی) (ح: ۵۳۵، انیس)

عن هشام عن أبیہ أن عائشة رضی اللہ عنہا قالت: ”کان النبی صلی اللہ تعالیٰ علیہ وسلم یصلی العصر والشمس لم تخرج من حجرتها“۔ (صحیح البخاری، باب وقت العصر: ۷۷/۱، قدیمی) (ح: ۵۴۴، انیس)

وعن أم سلمة رضی اللہ عنہا قالت: ”کنا نصلی مع النبی صلی اللہ تعالیٰ علیہ وسلم المغرب إذا توارت بالحجاب“۔ (صحیح البخاری، باب وقت المغرب: ۷۹/۱) (ح: ۵۶۱، انیس)

(۳) (ویجلس بینہما) بقدر ما یحضر الملازمون. (الدر المختار، کتاب الصلاة، باب الأذان: ۳۸۹/۱، سعید)

فجر کی جماعت طلوع سے آدھ گھنٹہ قبل مناسب ہے:

سوال: نماز فجر کی جماعت سورج نکلنے سے کتنے منٹ پہلے پڑھانی بہتر ہے؟ جو ست نمازیوں کی بھی جماعت میں شمولیت کا باعث بن سکے اور نماز میں نقص ہو جانے پر دوبارہ لوٹانے کا بھی وقت رہے، تفصیل سے آگاہی فرما کر بندگانِ خدا کو ممنون فرمائیں؟

الجواب

نماز فجر طلوع سے اتنا وقت پہلے شروع کی جائے کہ بصورتِ فساد نماز کو بطریق مسنون اطمینان کے ساتھ دوبارہ لوٹایا جاسکے، (۱) اس کے لیے طلوع سے تقریباً آدھا پون گھنٹہ قبل کا اندازہ کیا جاسکتا ہے۔ (۲) (آپ کے مسائل اور ان کا حل: ۲۰۱/۳)

موسم سرما میں صبح کی جماعت کب ہونی چاہیے:

سوال: سردی کے موسم میں جبکہ طلوع آفتاب ۷ بجکر ۱۵ منٹ پر ہوتا ہے، جماعت فجر کتنے بجے ہونی چاہیے؟ گھڑی گھنٹہ کے حساب سے تحریر فرمائیے؟

الجواب

جماعت فجر طلوع آفتاب سے آدھ گھنٹہ پہلے ہو جائے تو یہ اچھا ہے اور اسفار خوب ہو جاتا ہے، مثلاً: آج کل کہ طلوع آفتاب قریب سو سات بجے کے ہوتا ہے، اگر پونے سات بجے جماعت فجر کی جائے تو عمدہ ہے، باقی وقت فجر کا صبح صادق ہونے سے آفتاب کے نکلنے سے پہلے پہلے ہے، جب تک گنجائش نماز اور جماعت کی رہے، تاخیر کرنا درست ہے اور اس درمیان میں جس وقت نماز پڑھ لے، اچھا ہے؛ مگر امام ابوحنیفہؒ کے مذہب میں اسفار؛ یعنی خوب

(۱) عن محمود بن لبید عن رجال من قومه من الأنصار أن رسول الله صلى الله عليه وسلم قال: ما أسفرتم بالفجر فإنه أعظم بالأجر. (سنن النسائي، الإسفار (ح: ۵۴۹)، ط: ۲۷۲/۱، حلب/السنن الكبرى للنسائي (ح: ۱۵۳۱)/ المعجم الكبير للطبراني، محمود بن لبید الأنصاري عن رافع بن خديج (ح: ۴۲۹۴)، انيس)

وعند النسائي بسند صحيح قال: ما أسفرتم بالفجر فإنه أعظم للأجر، الخ. (نصب الرأية، باب

المواقيب: ۲۳۸/۱، مؤسسة الريان بيروت، انيس)

(۲) (والمستحب) للرجل (الابتداء) في الفجر (بإسفار والختم به) هو المختار بحيث يرتل أربعين آية ثم يعيده بطهارة لو فسد. والحاصل أن حد الإسفار أن يمكنه إعادة الطهارة ولو من حدث أكبر كما في النهرو والقهستاني وإعادة الصلاة على الحالة الأولى قبل الشمس. (الدر المختار مع رد المحتار: ۳۶۶/۱) (كتاب الصلاة، مطلب في طلوع الشمس من مغربها، انيس)

روشنی ہو جاوے، (۱) کوئی تحدید خاص گھنٹہ اور منٹ سے کرنا ضروری نہیں۔ (۲) فقط (فتاویٰ دارالعلوم دیوبند: ۶۶/۲)

خبروں کے لیے جماعت کے وقت کی تبدیلی:

سوال: کیا فرماتے ہیں علماء دین اس مسئلہ میں کہ چند دنوں سے نماز عشا ۸ بجے رات ہو رہی تھی، گزشتہ شب ایک صاحب نے عشا کے فرضوں کے بعد کھڑے ہو کر فرمایا، چونکہ آج کل ہنگامی حالات ہیں اور خبریں ریڈیوں کی ۸ بجے رات ہوتی ہیں، نماز عشا پونے آٹھ بجے رات ہونی چاہیے، کافی نمازیوں نے تائید فرمائی؛ لیکن ایک شخص نے یہ کہا کہ جو شرع کہتی ہے، اس طرح اور اس وقت نماز عشا ادا کی جائے، اس کی تائید ایک صاحب نے فرمائی ہے۔ لہذا عرض یہ ہے کہ آپ فتویٰ دیں، آیا عشا کی نماز آٹھ بجے رات حسب سابق ادا کی جانی چاہیے، یا پونے آٹھ بجے رات ادا کرنی چاہیے؟

الجواب

نمازیوں کی کثرت کا اعتبار کیا جائے، اگر سوا آٹھ بجے پڑھنے کی صورت میں کافی لوگ جماعت میں شریک ہوتے

(۱) جب نماز جماعت سے پڑھے۔

عن رافع بن خدیج رضی اللہ عنہ أن رسول اللہ صلی اللہ علیہ وسلم قال: اسفروا بالفجر فإنه أعظم للأجر. {رواه الترمذی وأبو داؤد والنسائی} (جامع الأصول: ۲۵۲/۵-۲۵۳) (مصنف ابن أبي شيبة، من كان ينور بها ويسفر ولا يرى به بأساً (ح: ۳۲۴۲) / مسند الإمام أحمد، مسند رافع بن خديج (ح: ۱۷۲۸۶) / سنن الترمذی، باب ماجاء في الإسفار بالفجر (ح: ۱۵۴) / الآحاد والمثاني، رافع بن خديج يكنى أبا عبد الله (ح: ۲۰۹۰) / السنن الكبرى للنسائي، الإسفار بالصبح (ح: ۱۵۴۲) / شرح معاني الآثار، باب الوقت الذي يصلي فيه الفجر أي وقت هو (ح: ۱۰۶۶) / صحيح ابن حبان، ذكر لفظة تعلق بها من جهل صناعة الحديث (ح: ۱۴۹۰) / المعجم الأوسط، ذكر من اسمه هاشم (ح: ۹۲۸۹) / المعجم الكبير، محمود بن لبيد الأنصاري عن رافع بن خديج (ح: ۴۲۸۳) / مسند أبي حنيفة برواية أبي نعيم، أبو حنيفة عن محمد بن إسحاق صاحب المغازي: ۱/۱، مكتبة الكوثر الرياض / شرح السنة للبغوي، باب تعجيل صلاة الفجر (ح: ۳۵۴) / سنن أبي داؤد، باب وقت الصبح (ح: ۴۲۴) / بلفظ: أصبحوا بالصبح فإنه أعظم لأجوركم. وقال الترمذی: هذا حديث حسن صحيح، وعده السيوطی و المناوی الكتاني من المتوارث، انيس) (۲) في الدر المختار: (والمستحب) للرجل (الابتداء) في الفجر (بإسفار) والختم به (وهو المختار).

وقال في رد المحتار: قوله: (بإسفار) أي في وقت ظهور النور وانكشاف الظلمة، سمي به؛ لأنه يسفر: أي يكشف عن الأشياء... والحاصل أن حد الإسفار أن يمكنه إعادة الطهارة ولو من حدث أكبر... وإعادة الصلاة على الحالة الأولى قبل طلوع الشمس: (۳۳۹/۱) (كتاب الصلاة، مطلب في طلوع الشمس من مغربها، انيس) (ويستحب الإسفار بالفجر). (مختصر القدوري على صدر التصحيح والترجيح، كتاب الصلاة: ۱۵۵،

دار الكتب العلمية، انيس)

اور آٹھ بجے پڑھنے کی وجہ سے کم لوگ تو سوا آٹھ بجے ادا کرنی ہی بہتر ہے؛ کیوں کہ تکثیر جماعت بدیں صورت کہ اس میں کوئی دوسری شرعی قباحت نہ ہو، شرعاً مقصود ہے، (۱) بہر حال اس میں زیادہ نزاع پیدا نہ کیا جائے۔
وقت میں کافی گنجائش ہے، ساڑھ سات بجے بھی ہو سکتی ہے۔ (۲) فقط واللہ تعالیٰ اعلم
محمود عفا اللہ عنہ مفتی مدرسہ قاسم العلوم، ملتان۔ (فتاویٰ مفتی محمود: ۸۷۸/۲، ۸۷۹)

امام کا اپنی مرضی سے وقت نماز مقرر کرنا:

سوال: کیا فرماتے ہیں علماء دین دریں مسئلہ کہ اوقات نماز بہ لحاظ موسم جو متغیر و تبدیل ہوتے رہتے ہیں، یہ سنت ہے، یا فرض؟

نیز جو امام مسجد صرف اپنے مفاد کی خاطر ظہر اور عصر کا ٹائم اپنی مرضی سے متعین کریں، وہ جائز ہے، یا نہیں؟

الجواب

یہ مسئلہ واضح ہے اور سب کو معلوم ہے کہ نمازوں کے اوقات شرعاً موسع ہیں، ان میں تنگی نہیں ہے، جس وقت بھی وقت مستحب کے اندر نماز پڑھیں صحیح ہے اور استحباب تاخیر و تعجیل بھی کتب فقہ میں مفصلاً مذکور ہے۔ (۳)

(۱) عن أبي بن كعب عن النبي صلى الله عليه وسلم قال: صلاتك مع الرجل أزكى من صلاتك وحداك وصلاتك مع الرجلين أزكى من صلاتك مع الرجل وما كثرت فهو أحب إلى الله عز وجل. {آخرجه الحاكم} {إعلاء السنن: ۳/۲}. قال الحاكم يعد ما سردله أسانيد كثيرة: وقد حكم أئمة الحديث لهذا الحديث بالصحة / المستدرک للحاکم، أما حدیث عبد الرحمن بن مہدی (ح: ۹۰۴) / المنتخب من مسند عبد بن حمید، حدیث أبي بن كعب (ح: ۱۷۳) / المعجم الأوسط، من اسمه عبد الرحمن (ح: ۴۷۷۴) / مسند الشاميين، ابن شوذب عن خالد بن ميمون (ح: ۱۳۰۴) / معرفة السنن والآثار، من كره إقامة الجماعة في مسجد قد أقام فيه (ح: ۵۶۳۳) انیس

(۲) وكذا في المبسوط للسرخسي: قال عليه الصلاة والسلام: صلاة الرجل مع اثنين خير من صلاة وحده و صلاته مع، إلخ، وكما كثرت الجماعة فهو عند الله أفضل. (باب تكثير الجماعة مندوب إليه: ۴۰/۱، طبع إداراه القرآن كراتشي، الباكستان)

وكذا في المبسوط للسرخسي: وما يؤدي إلى تكثير الجماعة فهو أفضل. (باب مواقيت الصلاة: ۲۹۵/۱، طبع مكتبة غفارية كوئٹہ)

وكذا في فتح الملهم: أن أداء الصلاة في أول الوقت أفضل إلا إذا تضمن التأخير فضيلة لا تحصل بدونه كتكثير الجماعة. (كتاب المساجد، باب استحباب التكبير، بالصبح في أول وقتها، إلخ: ۲۱۲/۲، مكتبة رشيدية كوئٹہ)
(۳) وفي حاشية ابن عابدين: ووقت الظهر من زواله إلى بلوغ الظل مثليه، سوى في الزوال وبه يفتى. (كتاب الصلاة، مطلب في تعبد عليه السلام قبل البعثة: ۱۹/۲، طبع مكتبة رشيدية، كوئٹہ)

سردیوں اور گرمیوں میں ہر ایک موسم میں ظہر کا وقت زوال آفتاب سے شروع ہو کر دو مثل تک رہتا ہے اور زوال آفتاب تقریباً ساڑھے بارہ بجے ہوتا ہے، پس ظہر کا وقت ساڑھے بارہ سے تین بجے کے بعد تک رہتا ہے، جیسٹھ اور ہاڑ میں اور بھی دیر تک رہے گا۔ (۱)

مگر گرمیوں میں ظہر کی نماز تاخیر سے پڑھنا مستحب ہے، آج کل سوا دو بجے سے تین بجے تک سب اچھا وقت ہے، جس وقت چاہے نماز پڑھیں، جھگڑا کرنے کی کوئی بات نہیں ہے، اوقات کے تعین میں اپنے مفاد کو دخل نہیں دینا چاہیے۔ (۲) واللہ تعالیٰ اعلم (فتاویٰ مفتی محمود: ۸۷۸/۲)



(۱) وفی حاشیة ابن عابدین: والمستحب تعجيل ظهر الشتاء. (كتاب الصلاة، مطلب فی طلوع الشمس: ۳۵/۲، طبع رشیدیة، کوئٹہ)

(و) ندب (تعجيل ظهر الشتاء) لما روينا. (النهر الفائق، كتاب الصلاة: ۱/۱۶۴، دار الكتب العلمية، انیس)
عن أنس بن مالك أن رسول الله صلى الله عليه وسلم كان يصلي الظهر في أيام الشتاء وما ندرى لما مضى من النهار أكثر أو ما بقي. (مسند الإمام أحمد، مسند أنس بن مالك رضي الله عنه (ح: ۱۲۳۸۸) انیس)
عن أنس بن مالك قال: كان رسول الله صلى الله عليه وسلم إذا كان الحر أبرد بالصلاة وإذا كان البرد عجل. (السنن الكبرى للنسائي، تعجيل الظهر في البرد (ح: ۱۴۹۷) / سنن النسائي، تعجيل الظهر في البرد (ح: ۴۹۹) / الكنى والأسماء للدولابي (ح: ۹۳۲) انیس)

(۲) وفی حاشیة ابن عابدین: وتأخير ظهر الصيف مطلقاً. (كتاب الصلاة، مطلب فی طلوع الشمس: ۳۵/۲، طبع رشیدیة، کوئٹہ)

(و) ظهر الصيف) أى يستحب تأخير الظهر في الصيف لحديث أنس أنه عليه الصلاة والسلام كان إذا كان الحر أبرد بالصلاة وإذا كان البرد عجل، رواه النسائي والبخاري بمعناه، الخ. (تبیین الحقائق، الأوقات التي يستحب فيها الصلاة: ۸۳/۱، بولاق، انیس)

وقت مقررہ سے جماعت کو مؤخر یا مقدم کرنا

نماز کو مقررہ وقت سے مؤخر کرنا:

سوال: ہمارے علاقہ کی مسجد میں جماعت کے اوقات مقرر ہیں؛ لیکن بعض اوقات امام صاحب وقت مقررہ سے تاخیر کر کے آتے ہیں، جس کی وجہ سے بعض لوگ دوسری مسجد میں نماز پڑھنے کے لیے چلے جاتے ہیں، کیا نمازیوں کو مقررہ وقت سے تاخیر کر کے پڑھنا شرعاً جائز ہے؟

الجواب

نمازوں کے لئے مقرر شدہ اوقات حتمی نہیں؛ بلکہ نمازیوں کی سہولت کو مد نظر رکھ کر مقرر کیے جاتے ہیں، (۱) اگر ان اوقات میں کچھ تقدیم و تاخیر ہو جائے، (بشرطیکہ مکروہ وقت داخل نہ ہو) تو کوئی حرج نہیں؛ تاہم اگر امام تنخواہ دار ہو تو دیگر دلائل کو مد نظر رکھتے ہوئے مقررہ وقت سے تاخیر کرنا کراہت سے خالی نہیں، اگرچہ بہتر یہی ہے کہ نماز مستحب وقت میں پڑھی جائے۔

قال الحصكفي رحمه الله: (ويجلس بينهما) بقدر ما يحضر الملازمون مراعيًا لوقت الندب (إلا في المغرب). (الدر المختار على صدر رد المحتار، كتاب الصلاة، باب الأذان: ۳۸۹/۱) (۲) (فتاویٰ حقانیہ: ۳/۳۳)

(۱) عن جابر بن عبد الله رضي الله عنه أن رسول الله صلى الله عليه وسلم قال لبلال: يا بلال! إذا أذنت فترسل في أذانك وإذا أقمت فاحذر واجعل بين أذانك وإقامتك قدر ما يفرغ الأكل من أكله والشارب من شربه والمعتصر إذا دخل لقضاء حاجته ولا تقوموا حتى تروني. (سنن الترمذي، باب ماجاء في الترسيل في الأذان (ح: ۱۹۵) السنن الكبرى للبيهقي، باب ترسيل الأذان وحذف الإقامة (ح: ۲۰۰۸) / المنتخب من مسند عبد بن حميد، من مسند جابر بن عبد الله (ح: ۱۰۰۸) انيس)

عن أبي بن كعب قال: قال رسول الله صلى الله عليه وسلم: يا بلال! اجعل بين أذانك وإقامتك نفساً يفرغ الأكل من طعامه في مهل، ويقضى المتوضىء حاجته في مهل. (مسند الإمام أحمد، حديث المشائخ عن أبي بن كعب (ح: ۲۱۲۸۵) انيس)

(۲) وفي الهندية: وينتظر المؤذن الناس ويقوم للضعيف المستعجل ولا ينتظر رئيس المحلة وكبيرها، كذا في معراج الدراية، ينبغي أن يؤذن في أول الوقت ويقوم في وسطه حتى يفرغ المتوضى من وضوئه والمصلي من صلاته والمعتصر من قضاء حاجته، كذا في التتارخانية. (الفتاوى الهندية، باب الأذان: ۵۷/۱) (الباب الثاني: الأذان، الفصل الثاني في كلمات الأذان والإقامة وكيفيتها، انيس)

جماعت کے وقت جنازہ آجائے تو کس کو مقدم کیا جائے:

سوال: فجر، ظہر، عصر، مغرب اور عشا کے مستحب وقت میں جنازہ آئے تو پہلے نماز کون سی گزارنی چاہیے؟

الجواب

مغرب کی نماز کا تو ہمیشہ یہی حکم ہے کہ پہلے مغرب کی نماز ادا کی جائے، پھر جنازے کی نماز پڑھی جائے، باقی نمازوں کا حکم یہ ہے کہ اگر وقت فرض کے لیے تنگ ہو، یا روزانہ جماعت کا مقررہ وقت ہو گیا تو ان دونوں صورتوں میں بھی پہلے فرض نماز ادا کی جائے، (۱) پھر جنازہ کی نماز؛ کیوں کہ فرض کی جماعت میں بہت سے افراد ایسے ہوتے ہیں، یا ہو سکتے ہیں، جو ضرور تمند اور کاروباری لوگ ہیں اور ان کی جنازے میں شرکت لازمی نہیں، جمعہ اور عیدین کی نمازیں بھی جنازے سے پہلے اسی غرض سے ادا کی جاتی ہیں کہ اس میں ایک جماعت عظیمہ شریک ہوتی ہے اور جنازے کی تقدیم کی صورت میں انتشار جماعت کا خوف ہے، ہاں! فجر اور ظہر عصر اور عشا کی نمازوں کی جماعت کے روزانہ مقررہ وقت سے پہلے جنازہ آجائے تو جنازے کی نماز پڑھ لی جائے، اس کے بعد مقررہ وقت پر جماعت فرض ادا کی جائے، اس صورت میں یہ لازم نہیں کہ فرض نماز ضرور پہلے ادا کی جائے؛ کیوں کہ وقت میں گنجائش ہے اور روزانہ مقررہ وقت سے پہلے فرض پڑھ لینے میں تفویت، یا تقلیل جماعت لازم آتی ہے، یا جنازے کی بلاوجہ تاخیر کرنی پڑے گی اور یہ سب مکروہ ہے۔ (۲)

محمد کفایت اللہ کان اللہ لہ، دہلی (کفایت المفتی: ۶۷۳-۶۸)

- (۱) عن نافع عن ابن عمر قال: يصلي على الجنازة بعد العصر وبعد الصبح إذا صليتا لوقتتهما. (الموطأ للإمام مالك برواية الإمام محمد، باب الصلاة على الميت والدعاء (ح: ۳۱۳) / (جامع الأصول، ص: ۲۳۲، انيس)
- قال محمد: وبهذا نأخذ، لا بأس بالصلاة على الجنازة في تينك الساعتين ما لم تطلع الشمس أو تتغير الشمس بصفرة للمغيب وهو قول أبي حنيفة رحمه الله. (موطأ الإمام مالك برواية محمد: ۱۱۱/۱، المكتبة العلمية، انيس)
- قلت: رأيت الصلاة على الجنازة عند غروب الشمس أو عند طلوع الشمس أو نصف النهار هل تكره ذلك؟ قال: نعم، قلت: إن فعلوا وصلوا عليها هل عليهم أن يعيدوا الصلاة؟ قال: لا، قلت: رأيت إن صلوا عليها بعد طلوع الشمس أو بعد العصر قبل أن تتغير الشمس؟ قال: لا أكره، ذلك وصلاتهم تامة. (الأصل المعروف بالمبسوط للشيباني، باب غسل الميت من الرجال والنساء: ۴۲۹/۱، إدارة القرآن والعلوم الإسلامية كراتشي، انيس)
- (۲) (وتقدم) صلاتها (على صلاة الجنازة إذا اجتماعاً؛ لأنه واجب عيناً والجنازة كفاية (و) تقدم (صلاة الجنازة على الخطبة) وعلى سنة المغرب وغيرها، إلخ؛ لكن في آخر أحكام دين الأشباه ينبغي تقديم الجنازة والكسوف حتى على الفرض ما لم يضق وقته، إلخ. (الدر المختار)
- و في الشامية: ولو اجتمع عيد و كسوف وجنازة ينبغي تقديم الجنازة، وكذا لو اجتمعت مع فرض و جمعة ولم يخف خروج وقته، إلخ. (باب العيدين: ۱۶۷/۲، ط: سعيد كمپني) (كتاب الصلاة، مطلب: الفقهاء قد يذكرون ما لا يوجد عادة، انيس)

فرض نماز اور نماز جنازہ کا ایک وقت مقرر ہو تو کون سی مقدم پڑھی جائے گی:

سوال: کیا فرماتے ہیں علماء دین اس مسئلہ کے بارے میں کہ نماز ظہر اور نماز جنازہ کے لیے ایک وقت مقرر ہو چکا ہو تو فرض نماز کا پہلے پڑھنا تو ظاہر ہے؛ لیکن سنن پر مقدم پڑھی جائے گی، یا مؤخر؟ بینوا تو جروا۔

(المستفتی: صوبیدار جمید گل گرگرہ کوہاٹ، ۱۹/۲/۱۹۹۱ء)

الجواب

جب نماز ظہر اور نماز جنازہ بیک وقت شروع ہونے والی ہوں، یا وقت تنگ ہو تو مفتیٰ بقول کی بنا پر سنن کو نماز جنازہ پر مقدم ادا کئے جائیں گے، کما فی رد المحتار، باب العیدین۔ (۱) و هو الموافق (فتاویٰ فریدیہ: ۱۶۶/۲)

مقرر وقت سے جماعت میں تاخیر:

سوال: مسجد میں نماز کے اوقات مقرر ہیں اور گھڑی بجنے پر فوراً جماعت کھڑی ہو جاتی ہے تو اگر مثلاً کسی مقتدی نے وقت سے کچھ پہلے سنتوں کی نیت باندھی اور فوراً گھڑی بج گئی تو وہ امام اس کا انتظار کرے، یا نہیں؟ اگر کرے تو ممکن ہے کہ دوسرا مقتدی بھی نیت باندھ لے، اس طرح تسلسل چلے گا، اس میں شرعاً کیا حکم ہے؟

الجواب

یہ مسئلہ واضح ہے اور سب کو معلوم ہے کہ نمازوں کے اوقات شرعاً موع ہیں، ان میں تنگی نہیں ہے، جس وقت بھی وقت مستحب کے اندر نماز پڑھیں صحیح ہے اور استحباب تاخیر و تعیل بھی کتب فقہ میں مفصلاً مذکور ہے کہ فلاں وقت کی

(۱) قال العلامة الحصكفی: (و) تقدم (صلاة الجنازة على الخطبة) وعلى سنة المغرب وغيرها (كسنة الظهر والجمعة والعشاء) والعید على الكسوف لكن في البحر قبيل الأذان عن الحلبي الفتوى على تأخير الجنازة عن السنة، وأقره المصنف كانه الحاق لها بالصلاة، لكن في آخر أحكام دين الأشباه ينبغي تقديم الجنازة والكسوف حتى على الفرض مالم يضق وقته فتأمل. (الدر المختار على هامش رد المحتار، مطلب فيما يترجح تقديمه من صلاة عيد وجنازة إلخ: ۶۱۱/۱) (كتاب الصلاة، باب العیدین، انیس)

(قوله: ولم يمنع عن أداء الواجبات إلى آخره) وفي المجتبى: الأصل أن ما يتوقف وجوبه على فعله كالمنذور وقضاء التطوع الذي أفسده وركعتي الطواف وسجدة السهو ونحوها لا يجوز ومالا يتوقف عليه كسجدة التلاوة وصلاة الجنازة يجوز. (حاشية الشلبي على تبیین الحقائق، الأوقات التي يكره فيها الصلاة: ۸۶/۱، بولاق، انیس) ولا تكره الصلاة على الجنازة بعد صلاة الفجر وبعد العصر قبل تغير الشمس لأن الكراهة في هذه الأوقات ليست لمعنى في الوقت فلا يظهر في حق الفرائض لما بينا فيما تقدم. (بدائع الصنائع، فصل في بيان من له ولاية الصلاة على الميت: ۳۱۷/۱، دار الكتب العلمية بيروت، انیس)

نماز میں تاخیر مستحب ہے اور فلاں میں تعجیل، اس کے بعد اگر انتظاماً کوئی وقت بغرض سہولت نمازیان و انتظام جماعت مقرر کر لیا جاوے تو اس میں شرعاً کوئی حرج اور تنگی نہیں ہے؛ لیکن یہ ضرور ہے کہ جو وقت بغرض انتظام و سہولت نمازیان مقرر کیا جاوے، اس کو ایسا حتمی اور لازمی نہ سمجھا جاوے کہ اس میں دو چار منٹ کی تقدیم و تاخیر کسی ضرورت سے بھی نہ کی جاوے؛ کیوں کہ یہ حکم شرعی نہیں ہے کہ فلاں منٹ اور گھنٹہ پر ضرور جماعت ہو، یہ امر اپنے مصالح اور نظام پر مبنی ہے۔ (۱)

لہذا اگر کبھی ایسا ہو کہ کوئی صاحب سنتیں پڑھ رہے ہیں اور ان کی وجہ سے دو چار منٹ کی تاخیر کر دی جائے تو اس میں کچھ محذور شرعی لازم نہیں آتا اور مقتدیوں کی رعایت شرعاً محمود و پسندیدہ ہے؛ لیکن نہ ایسی رعایت جس میں زیادہ لوگوں کا حرج ہو۔ (۲)

الغرض ایسے امور میں، جو شرعاً ہر طرح موسع ہیں، جیسی مصلحت اور مقتضائے انتظام ہو، اس کے موافق عمل کیا جاوے، شرعاً ہر طرح گنجائش ہے۔ فقط (فتاویٰ دارالعلوم دیوبند: ۵۱/۲، ۵۲)

نماز فجر وقت مقررہ سے پہلے پڑھ لینے کا حکم:

سوال: شب قدر میں چند لوگوں نے شب بیداری کی ان لوگوں میں مقامی ایک مولانا بھی تھے، فجر کے وقت لوگ نیند سے بے تاب تھے اور نماز کے لیے مسجد میں مقررہ وقت سے بیس منٹ پہلے سے اس پر مصر تھے کہ مذکورہ مولانا

(۱) عن جابر بن عبد اللہ رضی اللہ عنہ أن رسول اللہ صلی اللہ علیہ وسلم قال لبلا! یا لبلا! إذا أذنت فترسل فی أذانک وإذا أقمت فأحذر واجعل بین أذانک وإقامتک قدراً ما یفرغ الأکل من أکله والشارب من شربه والمعتصر إذا دخل لقضاء حاجته ولا تقوموا حتی ترونی. (سنن الترمذی، باب ماجاء فی الترسل فی الأذان (ح: ۱۹۵) / السنن الکبریٰ للبیہقی، باب ترسیل الأذان وحذف الإقامة (ح: ۲۰۰۸) / المنتخب من مسند عبد بن حمید، من مسند جابر بن عبد اللہ (ح: ۱۰۰۸) (جامع الأصول: ۲۹۲/۵، انیس)

وینتظر المؤذن الناس ویقیم للضعیف المستعجل ولا ینتظر رئیس المحلة وکبیرها، کذا فی معراج الدرایة، ینبغی أن یؤذن فی أول الوقت ویقیم فی وسطه حتی یفرغ المتوضئ من وضوئه والمصلی من صلاته والمعتصر من قضاء حاجته، کذا فی التارخانیة. (الفتاویٰ الہندیة مصری، الباب الثانی فی الأذان، الفصل الثانی: ۵۳/۱، ظفیر) (الفصل الثانی فی کلمات الأذان وکیفیتہما، انیس)

(۲) رئیس المحلة لا ینتظر ما لم یکن شریراً والوقت متسع. (الدر المختار علی هامش رد المحتار: باب الأذان: ۴۰۰/۱، دار الفکر بیروت، انیس)

ویجلس بینہما بقدر ما یحضر الملازمون مراعیاً لوقت الندب إلا فی المغرب فیسکت قائماً ثلاث آیات. (الہندیة مصری، الباب الثانی فی الأذان، فصل ثانی: ۳۶۲/۱، ظفیر) (الفصل الثانی فی کلمات الأذان والإقامة وکیفیتہما، انیس)

جماعت کرا دیں، جب کہ امام صاحب وہاں اس وقت موجود نہیں تھے، جب لوگوں نے بہت زیادہ اصرار کیا تو انہوں نے چار پانچ منٹ قبل جماعت کرا دی، آیا یہ نماز ہوگی، یا نہیں؟ نیز مذکورہ مولانا پر اس کا گناہ ہوگا، یا نہیں؟ جب کہ امام اس بات پر مصر ہے کہ نماز کا اعادہ کرنا ہوگا، ان حالات کی روشنی میں، جیسے میں نے حالات تحریر کئے، کیا حکم ہے؟ نیز ایسا کوئی مبہم جواب نہ دیا جائے، جو نزاع کا سبب بنے؟

الجواب ————— وباللہ التوفیق

صورت مسئلہ میں نماز سب کی ادا ہوگئی، دوہرانے کا حکم بالکل غلط ہے، (۱) البتہ وقت مقررہ سے قبل پڑھنا تھا تو اس کی اطلاع بعد عشا ہی کر دینا چاہیے تھا اور بس نیز اس مسئلہ میں نزاع ہرگز نہ کی جائے، البتہ آئندہ احتیاط کیا جائے۔ واللہ تعالیٰ اعلم

کتبۃ العبد نظام الدین الاعظمیٰ عفی عنہ، مفتی دارالعلوم دیوبند، ۲۹/۹/۱۴۱۰ھ۔ الجواب صحیح: محمد ظفر الدین غفرلہ، مفتی دارالعلوم دیوبند۔ الجواب صحیح: کفیل الرحمن نشاط۔ (نظام الفتاویٰ، جلد پنجم، جزء اول: ۱۸-۱۹)

نماز کے وقت کا مقدم و مؤخر کرنا:

سوال: چھ لوگ ہیں جو اپنے کاروبار کی وجہ سے مسجد میں نماز کا وقت ساڑھے آٹھ بجے کا رکھنا چاہتے ہیں کہ کاروبار میں بہت پریشانی ہوئی کہ جلدی جلدی وقت گھٹتا اور بڑھتا رہتا ہے، جب کہ مسجد میں نمازیوں کی تعداد میں

(۱) نماز کے لیے اول و آخر وقت کی صراحت سنت رسول اللہ صلی اللہ علیہ وسلم اور علماء کرام کی تشریحات کے مطابق متعین ہے، باقی جماعت کے لیے کوئی ایک خاص وقت متعین کرنا نمازیوں کی آسانی کے پیش نظر ہے، جو کہ ایک مستحسن عمل ہے، تاکہ تمام مقتدیوں کی نماز جماعت کے ساتھ ادا ہو جائے، البتہ اس متعینہ وقت میں تقدیم و تاخیر جائز ہے، روایتوں سے معلوم ہوتا ہے کہ اذان و جماعت کے درمیان اتنی وقت رکھنی چاہئے، جس میں دوسرے انسانی ضروریات کی تکمیل ہو سکے۔

عن جابر بن عبد اللہ رضی اللہ عنہ أن رسول اللہ صلی اللہ علیہ وسلم قال لبلال! إذا أذنت فترسل في أذانك وإذا أقمت فأحذر واجعل بين أذانك وإقامتك قدر ما يفرغ الأكل من أكله والشارب من شربه والمعتصر إذا دخل لقضاء حاجته ولا تقوموا حتى تروني. (سنن الترمذی، باب ماجاء فی الترسل فی الأذان (ح: ۱۹۵) / السنن الكبرى للبيهقي، باب ترسيل الأذان وحذم الإقامة (ح: ۲۰۰۸) / المنتخب من مسند عبد بن حميد، من مسند جابر بن عبد الله (ح: ۱۰۰۸) / انيس)

عن أبي بن كعب قال: قال رسول الله صلى الله عليه وسلم: يا بلال! اجعل بين أذانك وإقامتك نفساً يفرغ الأكل من طعامه في مهل، ويقضى المتوضىء حاجته في مهل. (مسند الإمام أحمد، حديث المشايخ عن أبي بن كعب (ح: ۲۱۲۸۵) / انيس)

ينبغي أن يؤذن في أول الوقت ويقيم في وسطه حتى يفرغ المتوضىء من وضوئه، والمصلی من صلاته، والمعتصر من قضاء حاجته. (الفتاویٰ الهندية، باب الأذان، الفصل الثاني في كلمات الأذان والإقامة: ۵۷/۱، رشيدية)

اضافہ ہونے کا بھی امکان نہیں ہے، حالاں کہ اس مسجد کی بغل میں ایک بڑی مسجد ہے، جہاں پر پندرہ منٹ پہلے نماز ہوتی ہے اور یہاں پر پندرہ منٹ بعد تو جن لوگوں کی نماز رہ جاتی ہے، وہ اس میں آکر جماعت کے ساتھ پڑھ لیتے ہیں تو ایسی صورت میں شریعت کا کیا مسئلہ ہے؟

هو المصوب

کثرت جماعت کا لحاظ کرتے ہوئے ذمہ داران مسجد اس نماز کے وقت میں جو وقت متعین کر دیں، سب کو اسی پر عمل کرنا چاہیے، صرف ذاتی مفاد کے لیے نماز کے وقت کو مقدم و مؤخر کرنا درست نہیں۔ (۱)

تحریر: ساجد علی۔ تصویب: ناصر علی ندوی۔ (فتاویٰ ندوۃ العلماء: ۳۳۷/۱-۳۳۸)



(۱) قال: سألت النبي صلى الله عليه وسلم أى العمل أحب إلى الله؟ قال: الصلاة على وقتها. (صحيح البخارى، كتاب مواقيت الصلاة، باب فضل الصلاة لوقتها (ح: ۵۲۷) / الصحيح لمسلم، كتاب الإيمان، باب بيان كون الإيمان بالله تعالى أفضل الأعمال (ح: ۸۵) / مسند الإمام أحمد، مسند عبد الله بن مسعود (ح: ۳۸۹۰) / سنن النسائي، فضل الصلاة لمواقيتها (ح: ۶۱۰) / معجم ابن عساكر، سهل بن محمد بن أحمد أبو العلاء (ح: ۴۸۲) (انيس)

اذان اور جماعت کے درمیان فاصلہ

اذان مغرب کے بعد لوگوں کے انتظار کا حکم:

سوال: کیا مغرب کی اذان کے بعد مقتدیوں کا انتظار لازمی قرار دیا گیا ہے، یا نہیں؟ جب کہ مغرب کی اذان کے بعد وقفہ نہیں ہے تو پھر مقتدی کا انتظار کس شرط پر ہوگا، خواہ مقتدی موجود ہو، یا غیر موجود؟

الجواب ————— وباللہ التوفیق

مستحب تو یہی ہے کہ مغرب کی اذان اور جماعت کے درمیان فاصلہ نہ ہو۔ (۱)

درمختار میں ہے:

ویجلس بینہما... إلا فی المغرب. (۲۶۱/۱) (۲)

لیکن اگر کسی وجہ سے تمام مقتدی غیر حاضر ہوں تو ان کے لیے انتظار کرنے میں کوئی حرج نہیں ہے، ہاں کسی خاص مقتدی کا انتظار کرنا اس کی دنیاوی اور مادی وجاہت کی وجہ سے درست نہیں، اسی طرح ایسی عادت بنالینا جس سے اوقات کی پابندی باقی نہ رہے اور دیگر نمازیوں کے لیے موجب تکلیف ہو، صحیح نہیں۔ (۳) فقط واللہ تعالیٰ اعلم

سہیل احمد قاسمی، ۱۲/۵/۱۴۱۲ھ۔ (فتاویٰ امارت شرعیہ: ۳۷۳/۲)

(۱) عن مرثد بن عبد اللہ قال: لما قدم علينا أبو أيوب غازيا وعقبة بن عامر يومئذ علي مصر فأخبر المغرب فقام إليه أبو أيوب فقال له: ما هذه الصلاة يا عقبة؟ فقال: شغلنا، قال: أما سمعت رسول الله صلى الله عليه وسلم يقول: لا تزال أمتي بخير أوقات: على الفطرة ما لم يؤخروا المغرب إلى أن تشتبك النجوم. (سنن أبي داود، كتاب الصلاة، باب في وقت المغرب، ص: ۱۱۳، المكتبة العصرية صيدا بيروت (ح: ۴۱۸) / سنن ابن ماجه، كتاب الصلاة، باب وقت صلاة المغرب، ص: ۹۷ (ح: ۶۸۹) / صحيح ابن خزيمة، باب التغليظ في تأخير صلاة المغرب (ح: ۳۳۹) / مسند البزار عن العباس (ح: ۱۳۰۶) / معجم ابن الأعرابي عن العباس، باب ي (ح: ۳۹۴) انيس

اس حدیث سے معلوم ہوتا ہے کہ مغرب میں اذان و جماعت کے درمیان فاصلہ نہ رکھ کر جلدی پڑھنا مستحب ہے۔ انیس

(۲) باب الأذان، انیس

(۳) ویجلس بین الأذان والإقامة إلا فی المغرب. (الإختیار لتعلیل المختار، باب الأذان والإقامة: ۴۳/۱، مطبعة الحلبي، انيس) وینتظر المؤذن الناس ویقیم للضعیف المستعجل ولا ینتظر رئیس المحلة وکبیرها، کذا فی معراج الدراية. (الفتاویٰ الهندية، الباب الثاني فی الأذان: ۵۷/۱) (الفصل الثاني فی کلمات الأذان والإقامة وکیفيتها، انيس)

مغرب کی اذان و تکبیر میں فصل:

سوال: حسب معمول زید نے ایک روز مغرب کی اذان دی اور بعد اذان جس قدر مسلک حنفیہ میں توقف جائز ہے؛ یعنی اذان کے بعد کی دعا پڑھ کر تکبیر کہی اور امام صاحب اذان کے پہلے سے وضو وغیرہ سے فارغ ہو کر نماز کے لیے تیار تھے، بعد تکبیر انہوں نے نماز پڑھائی؛ مگر امام صاحب کے خادم (جو کہ امام صاحب کا کھانا پکاتے ہیں اور بعض اسی قسم کے کام کیا کرتے ہیں) بکرو نیز دوسرے مصلیٰ جیسا کہ عام لوگوں کا قاعدہ ہے کہ اذان ہونے کے وقت آکر وضو وغیرہ کرتے ہیں، بعد نماز بکرنے زید سے کہا کہ آپ لوگ ذرا سی بھی دیر نہیں ٹھہرتے، فوراً ہی نماز کے لیے کھڑے ہو جاتے ہیں اور تکرار بھی کرنے لگے، حالاں کہ زید نے جائز توقف کے بعد تکبیر کہی تھی تو ان کے جواب میں زید اور ایک مصلیٰ نے کہا: چونکہ اس وقت بہت کم وقت رہتا ہے؛ اس لیے نہیں ٹھہرنا چاہیے؛ لیکن وہ ایک عالم کے خادم ہیں، انہوں نے کسی کی نہ سنی اور حجت کرتے رہے، سوال یہ ہے کہ مغرب کی اذان و تکبیر کے درمیان کچھ تاخیر و فصل کرنا چاہیے، یا تجھیل و وصل کرنا چاہیے؟ رسول اللہ صلی اللہ علیہ وسلم کے زمانہ میں اذان و تکبیر کے درمیان کوئی نماز کسی صحیح حدیث سے ثابت ہے، یا نہیں؟

الجواب

أقول وبالله التوفيق :

قال في الدر المختار: (وقبل صلاة مغرب) لكره تأخيرها إلا يسيراً، إلخ. (۱)
وفيه أيضاً: ويجلس بينهما بقدر ما يحضر الملازمون مراعيًا لوقت الندب (إلا في المغرب)،
فيستكت قائماً قدر ثلث آيات قصار، ويكره الوصل إجماعاً، إلخ. (۲)
وفي الشامي: ويستحب التحول للإقامة إلى غير موضع الأذان وهو متفق عليه. (۳)
وأيضاً في الشامي: (قوله: وقبل صلاة مغرب) عليه أكثر أهل العلم، منهم أصحابنا ومالك
وأحد الوجهين عن الشافعي، لما ثبت في الصحيحين وغيرهما مما يفيد أنه صلى الله عليه وسلم
كان يواظب على صلاة المغرب بأصحابه عقب الغروب ولقول ابن عمر رضي الله عنهما ما
رأيت أحداً على عهد رسول الله صلى الله عليه وسلم يصليهما، رواه أبو داود وسكت عنه
والمنذري في مختصره وإسناده حسن روى محمد عن أبي حنيفة عن حماد أنه سئل إبراهيم

(۱) الدر المختار على هامش رد المختار، كتاب الصلاة: ۳۴۹/۱، ظفير

(۲) رد المختار، باب الأذان: ۳۶۲/۱، ظفير.

(۳) رد المختار، باب الأذان: ۳۶۲/۱، ظفير (مطلب: في أول من بنى المنابر للأذان، انيس)

النخعی عن الصلاة قبل المغرب، قال: فنهى عنها وقال: إن رسول الله صلى الله عليه وسلم وأبأكرو وعمر لم يكونوا يصلونها وقال القاضي أبو بكر بن العربي: اختلف الصحابة في ذلك ولم يفعل أحد بعدهم، فهذا يعارض ما روى من فعل الصحابة ومن أمره صلى الله عليه وسلم بصلاتهما؛ لأنه إذا اتفق الناس على ترك العمل بالحديث المرفوع لا يجوز العمل به؛ لأنه دليل ضعفه على ما عرف في موضعه ولو كان ذلك مشتهراً بين الصحابة لما خفى على ابن عمر أو يحمل ذلك على أنه كان قبل الأمر بتعجيل المغرب، وتمايمه في شرح المنية وغيرهما، إلخ. (۱)

ان روایات کتب فقہ سے معلوم ہوا کہ مغرب کی اذان و تکبیر کے درمیان کوئی نماز نہ پڑھنی چاہیے اور نیز معلوم ہوا کہ جس قدر وقفہ اذان کے بعد دعاء ماثورہ پڑھنے اور ”تحول من موضع الأذان إلى موضع الإقامة“ میں ہوتا ہے، وہ کافی ہے اور وصل مکروہ کو رافع ہے اور ظاہر ہے کہ تین آیات قصار نصف منٹ سے بھی کم میں پڑھ سکتے ہیں۔

الغرض عبارات مذکورہ سے جملہ امور مستفسرہ کا جواب واضح ہو گیا۔ فقط (فتاویٰ دارالعلوم دیوبند: ۳۷۲-۳۹)

اذان مغرب کے بعد نماز کتنی تاخیر سے ہونی چاہیے:

سوال: مغرب کی اذان کے بعد نماز میں کس قدر تاخیر مناسب ہے؟ بعض جگہ بہت ہی جلدی کرتے ہیں؟

الجواب _____ حامداً ومصلياً

انتا وقفہ کر لینا چاہیے کہ مؤذن اذان سے فارغ ہو کر صف میں پہنچ جائے اور اذان کے بعد دعاء بھی پوری ہو جائے، (۲) جب مؤذن موجود ہو تو بہتر ہے کہ وہی تکبیر کہے، یا دوسرے کو اجازت دے دے۔ (۳) فقط واللہ اعلم

حررہ العبد محمود گنگوہی غفرلہ، دارالعلوم دیوبند، ۳/۵/۱۴۰۱ھ۔ (فتاویٰ محمودیہ: ۵/۳۲۳)

(۱) رد المحتار، کتاب الصلاة: ۳۴۹/۱، ظفیر (مطلب: يشترط العلم بدخول الوقت، انيس)

عن سلمة بن الأكوع أن رسول الله صلى الله عليه وسلم كان يصلي المغرب إذا غربت الشمس وتوارت بالحجاب. (الصحيح لمسلم، باب بيان أن أول وقت المغرب عند غروب الشمس (ح: ۶۳۶) / سنن الترمذی، باب ما جاء في وقت المغرب (ح: ۱۶۴) / مسند الروياني، صفوان بن عيسى عن يزيد بن أبي عبيد عن سلمة بن الأكوع (ح: ۱۱۳۲) / جامع الأصول: ۲۳۲/۵، انيس)

(۲) ويجلس بينهما بقدر ما يحضر الملازمون مراعيًا لوقت الندب (إلا في المغرب) فيسكت قائماً ثلاث آيات قصار، ويكره الوصل إجماعاً. (الدر المختار، كتاب الصلاة، باب الأذان: ۳۸۹/۱، سعيد)

(۳) ”ومنها: أن من أذن فهو الذي يقيم، وإن أقام غيره فإن كان يتأذى بذلك يكره، لأن اكتساب أذى المسلم مكروه، وإن كان لا يتأذى به لا يكره.“ (بدائع الصنائع، كتاب الصلاة، فصل فيما يرجع إلى صفات المؤذن: ۶۴۸/۱، دار الكتب العلمية، بيروت)

حکم فصل در اذان و نماز مغرب:

سوال: عرض خدمت عالی میں یہ ہے کہ جب حاضر خدمت ہوا تھا، میں نے ایک مسئلہ جناب سے دریافت کیا تھا، مگر اس وقت بوجہ تنگی وقت شافی جواب حاصل نہ کر سکا، آپ نے فرمایا بھی تھا کہ مسئلہ دیکھ کر بتاؤ، سو اس وقت میں نہ دیکھ سکا، بعد میں یہاں آ کر وہ مسئلہ ہدایہ اولین میں دیکھا اور وہ مسئلہ یہ ہے، میں نے دریافت کیا تھا کہ بعض حضرات یہ کہتے ہیں کہ حضرت کے یہاں مغرب کی نماز میں بعد اذان کے کافی دیر ہوتی ہے، نیز مجھ کو بھی کئی مرتبہ یہ خیال ہوا تھا؛ مگر دریافت کرنے کا موقع نہ ملا تھا، امام اعظم صاحب رحمہ اللہ کا قول و فعل دونوں اسی پر تھا کہ وہ بعد اذان مغرب فوراً اقامت کرتے تھے اور یہ ہدایہ اولین باب الاذان میں ذکر کیا گیا ہے اور وہ عبارت یوں ہے:

”و یجلس بین الأذان والإقامة إلی فی المغرب وهذا عند أبي حنيفة“ (۱)

اور صفحہ: ۷۴، پر (یعقوب) سے روایت ہے، جو یوں ہے:

قال یعقوب: رأیت أبا حنيفة رحمه الله يؤذن فی المغرب ویقیم ولا یجلس بین الأذان والإقامة.

اور اس سے زائد صریح (باب المواقیث) میں بیان کیا گیا ہے اور وہ قول امام شافعیؒ کا ہے، عبارت یہ ہے:

وقال الشافعی: مقدار ما یصلی ثلث رکعات؛ لأن جبریل علیہ السلام أم فی یومین فی وقت واحد. (۲)
سرف صاحبینؒ خلاف ہیں اور وہ کہتے ہیں کہ جلسہ خفیفہ ہونا چاہیے، جیسے کہ خطبتین میں کیا جاتا ہے، اس کو بھی باب الاذان میں ذکر کیا ہے، اب جو کچھ اس کا حاصل ہو، اس سے متنبہ فرمائیں، میں اس کا جواب اپنے دل میں یوں دیا کرتا تھا کہ شاید یہ مسئلہ کہیں ہو کہ جب امام ایک مسجد میں مقرر ہو اور اس کو کسی وجہ سے مجبوری ہو، یا آنے میں دیر ہو تو اس کا انتظار کرنا چاہیے؛ مگر اس سے تشفی نہ ہوتی تھی، سو میں نے اس اشکال کو رفع کرنے کے لیے جناب سے استفسار کیا، امید ہے کہ آپ کے جواب سے کافی تشفی ہو جاوے گی؟

(۱) الهدایة، باب المواقیث: ۷۲، مطبوعة علمی دہلی

(۲) الهدایة، باب المواقیث: ۶۴، مطبوعة علمی دہلی

وأول وقت المغرب إذا غابت الشمس لما روى جبریل علیہ السلام صلی المغرب حین غابت وأفطر الصائم وليس لها إلا وقت واحد وهو بقدر ما یتطهر ویستر العورة ویؤذن ویقیم ویدخل فیها فإن الدخول عن هذا الوقت إثم لما روى ابن عباس أن جبریل علیہ السلام صلی المغرب فی المرة الأخيرة كما صلاها فی المرة الأولى ولو كان لها وقت آخر لبین، كما بین فی سائر الصلوات فإن دخل فیها فی وقتها ففيه ثلاثة أوجه أحدها أن له أن یستدیمها إلی غیوبة الشفق لأن النبی صلی الله علیه وسلم قرأ الأعراف فی صلاة المغرب والثانی لا یجوز أن یستدیمها أكثر من قدر ثلاث رکعات لأن جبریل علیہ السلام صلی ثلاث رکعات، الخ. (المجموع شرح المذهب، باب مواقیث الصلاة: ۲۸/۳، دار الفکر بیروت، انیس)

الجواب

روایات مندرجہ سوال سے صرف عمل ثابت ہوتا ہے، اس سے زائد تاخیر کی کراہت ثابت نہیں ہوتی، سو عمل استحب پر بھی مبنی ہو سکتا ہے اور مقصود بالبحث کراہت ہے۔ سو درمختار و ردالمحتار میں اس سے بھی تعرض ہے، جس کا حاصل یہ ہے کہ تاخیر مادون الرکعتین میں تو کراہت نہیں اور اس سے زائد اشتباک نجوم کے قبیل تک شرح منیہ کی تحقیق پر مباح اور بعض اقوال پر مکروہ تنزیہی اور اشتباک کے بعد تحریمی، روایات یہ ہیں:

فی الدر المختار: والمستحب (إلى قوله) وتعجيل (مغرب مطلقاً) وتأخيرہ قدر رکعتین یکرہ تنزیہاً۔
فی رد المحتار: أفاد أن المراد بالتعجيل أن لا يفصل بين الأذان والإقامة بغير جلسة أو سكتة على الخلاف، وأن ما في القنية من استثناء التأخير القليل محمول على ما دون الركعتين وأن الزائد على القليل إلى اشتباك النجوم مكروه تنزیہاً، وما بعده تحريماً إلا بعدد كما مر قال في شرح المنية: والذي اقتضته الأخبار كراهة التأخير إلى ظهور النجوم وما قبله مسكوت عنه، فهو على الإباحة وإن كان المستحب التعجيل، آه، نحوه ما قدمناه عن الحلبة. (۱)

اور عذر میں کراہت بھی نہیں اور یہاں انتظار امام میں تاخیر دو رکعت سے کم ہوتی ہے وہ بھی احیاناً، نہ استمراراً اعتیاداً اور اگر مادون سے قدرے زائد بھی فرض کی جاوے تو ایک تحقیق پر مباح ہے اور قول کراہت تنزیہی پر عذر نافی کراہت ہے اور عذر کی مثال فقہانے اکل و سفر سے دی ہے اور حضر کی کوئی دلیل نہیں اور امام کے لیے وضو اور قوم کے لیے انتظار امام راتب خصوص اگر وہ حاضر ہو، اکل سے قوی عذر ہے۔ واللہ اعلم

۲ محرم ۱۳۵۳ھ (النور، ۹ ربیع الثانی ۱۳۵۸ھ) (امداد الفتاویٰ جدید: ۱۸۲/۱-۱۸۳)

اذان اور جماعت میں کتنا فرق ہونا چاہیے:

سوال: اذان جماعت سے کس قدر پیشتر ہونی چاہیے اور انتظار مصلیوں کا کہاں تک ہے؟ موافق طریقہ سنت اور فتویٰ شرعی کے جواب مرحمت ہو؟

الجواب

اذان جماعت سے اس قدر پہلے ہونا ضروری ہے کہ پیشاب پاخانہ والا اپنی حاجت سے فارغ ہو کر وضو کر کے آ سکے کہ رسول اللہ صلی اللہ تعالیٰ علیہ وسلم نے بعد اذان کے اتنی تاخیر کو ارشاد فرمایا ہے۔ (۲) فقط واللہ تعالیٰ اعلم (تالیفات رشیدیہ: ۲۵۹)

(۱) کتاب الصلاة، مطلب فی طلوع الشمس من مغربها: ۲۹/۲، دار الکتب العلمیة، انیس

(۲) عن جابر بن عبد الله رضي الله عنه أن رسول الله صلى الله عليه وسلم قال لبلال! إذا أذنت ==

نمازِ مغرب میں افطار کی وجہ سے تاخیر کی گنجائش ہے، یا نہیں:

سوال: بوقت افطار لوگوں کی لائی ہوئی افطاری کھا کر نمازِ مغرب ادا کرتے ہیں، ایک شخص اس پر معترض ہے کہ بعد نماز کے کھاؤ؛ مگر اذان ہوتے ہی صرف چھوہارے سے روزہ افطار کر کے فوراً نماز کو کھڑے ہو جاؤ اور وہ شخص ناراض ہو کر جماعتِ مغرب علاحدہ کرتا ہے، شرعاً کیا حکم ہے؟

الجواب

افطاری کی وجہ سے نمازِ مغرب میں کچھ دیر کرنا جائز ہے، اس میں کچھ حرج نہیں ہے، اطمینان سے روزہ افطار کر کے اور پانی پی کر اور کچھ کھا کر جو موجود ہو نماز پڑھنی چاہیے۔

پس جو شخص اس تاخیر معمولی کی وجہ سے ناراض ہو اور علاحدہ نماز پڑھنے لگا، اس نے خطا کی، اس کو چاہیے کہ جماعت میں شریک ہو اور اس تاخیر کو جو بوجہ افطار کرنے روزہ کے ہے، خلاف شرع نہ سمجھے، (جب وقت میں گنجائش ہے اور ایک ضروری امر کی وجہ سے ذرا دیر کی جاتی ہے تو اس میں قطعاً کوئی مضائقہ نہیں۔

ووقت المغرب إلى غيوبة الشفق. (الفتاوى الهندية كشوري، أوقات الصلاة: ۴/۱) (۱)

عن أبي أيوب قال: قال رسول الله صلى الله عليه وسلم: لا تزال أمتي بخير أوقات: على الفطرة، ما لم يؤخر والمغرب إلى أن تشتبك النجوم. {رواه أبو داود} (مشكوة، باب تعجيل الصلاة، الفصل الثاني، ص: ۶۱) (۲)

اس حدیث سے بھی معلوم ہوا کہ جب تک ستارے زیادہ تعداد میں آسمان پر نکل کر نہ پھیل جائیں، تاخیر میں کوئی مضائقہ نہیں۔

== فترسل في أذانك وإذا أقمت فأحذر واجعل بين أذانك وإقامتك قدر ما يفرغ الآكل من أكله والشارب من شربه والمعتصر إذا دخل لقضاء حاجته ولا تقوموا حتى تروني. (سنن الترمذی، باب ماجاء في الترسل في الأذان (ح: ۱۹۵) / السنن الكبرى للبيهقي، باب ترسيل الأذان وحذم الإقامة (ح: ۲۰۰۸) / المنتخب من مسند عبد بن حميد، من مسند جابر بن عبد الله (ح: ۱۰۰۸) / جامع الأصول: ۲۹۲/۵، انيس)

(۱) كتاب الصلاة، الباب الأول في المواقيت وما يتصل بها، الفصل الأول في أوقات الصلاة، انيس

(۲) كتاب الصلاة (ح: ۶۰۹) / (سنن أبي داود، كتاب الصلاة، باب في وقت المغرب، ص: ۱۱۳، المكتبة العصرية صيدا بيروت (ح: ۴۱۸) / سنن ابن ماجه، كتاب الصلاة، باب وقت صلاة المغرب، ص: ۹۷ (ح: ۶۸۹) / صحيح ابن خزيمة، باب التغليظ في تأخير صلاة المغرب (ح: ۳۳۹) / مسند البزار عن العباس (ح: ۱۳۰۶) / معجم ابن الأعرابي عن العباس، باب ي (ح: ۳۹۴) انيس

وفی القنیة: یکره تأخیر المغرب عند محمد فی رواية عن أبی حنیفة ولا یکره فی رواية الحسن عنه مالم یغیب الشفق، والأصح أنه یکره إلا من عذر كالسفر والكون علی الأكل ونحوهما، إلخ، والذي اقتضته الأخبار کراهة التأخیر إلى ظهور النجوم وما قبله مسکوت عنه فهو علی الإباحة. (۱)

یہ عین حکم شریعت کا ہے۔ فقط (فتاویٰ دارالعلوم دیوبند: ۲۵/۲)

حکم تاخیر کردن در نماز مغرب بماہ رمضان:

سوال: کیا فرماتے ہیں علمائے دین اس مسئلہ میں کہ یہاں پر مسجد میں روزہ افطاری کے لیے کھانا لایا جاتا ہے اور لوگ صحن میں اور برآمدہ میں افطاری کے لیے بیٹھتے ہیں، مغرب کی اذان کے ساتھ روزہ افطار کر کے کھانے لگتے ہیں، جس میں اکثر لوگ تو نیچے بیٹھ کے روزہ افطار کرتے ہیں اور کتنے حضرات چھت پر روزہ افطار کرتے ہیں، اذان ہونے کے بعد دس منٹ کا وقفہ کر کے جماعت نماز کے لیے کھڑی ہوتی ہے، جس میں ہر مصلی اطمینان سے افطاری سے فارغ ہو کر جماعت میں شامل ہو جاتا ہے؛ مگر چھت والے حضرات جماعت میں شامل نہیں ہوتے اور بیٹھے کھاتے رہتے ہیں، بیڑی پیتے ہیں، پان کھاتے ہیں، جب نیچے جماعت تمام ہوتی ہے، تب یہ حضرات چھت پر دوسری جماعت کرتے ہیں۔

اب سوال یہ ہے کہ چھت والے حضرات کا جماعت اولیٰ میں شامل نہ ہونا اور دیر تک کھاتے رہنا اور پھر دوسری جماعت کرنا، یہ از روئے شرع جائز ہے، یا نہیں؟ اگر نہیں جائز ہے تو ایسا کرنے والوں کے لیے کیا حکم ہے؟

الجواب

فی الدر المختار، کتاب الصلاة: ”و(یستحب) تعجیل (مغرب مطلقاً) وتأخیر قدر رکعتین یکره تنزیهاً“۔

فی رد المحتار تحت هذا القول: أن ما فی القنیة من أثناء التأخیر القلیل محمول علی ما دون الركعتین وأن الزائد علی القلیل علی اشتباک النجوم مکروه تنزیهاً وما بعده تحریمًا إلا بعذر، قال فی شرح المنیة والذي اقتضته الأخبار کراهة التأخیر إلى ظهور النجوم وما قبله مسکوت عنه، فهو علی الإباحة وإن کان المستحب التعجیل آه. ونحوه ما قدمناه عن الحلیة. (۳۸۲/۱) (۲)

اس عبارت سے معلوم ہوا کہ تاخیر مغرب کے تین درجہ ہیں:

(۱) غنیة المستملی، ص: ۲۳۳، ظفیر (فروع فی شرح الطحطاوی، انیس)

(۲) کتاب الصلاة، مطلب فی طلوع الشمس من مغربها، انیس

ایک درجہ تو دو رکعت سے کم یہ کسی کے نزدیک مکروہ نہیں۔
دوسرا درجہ بقدر دو رکعت کے، یا اس سے زائد قبل ظہور نجوم تک، یہ درمختار کی روایت پر مکروہ تنزیہی ہے اور شارح منیہ کی تحقیق پر مباح، مگر خلاف مستحب۔

اور تیسرا درجہ جس میں نجوم ظاہر ہو جاوے، یہ مکروہ تحریمی ہے تو دس منٹ سے زائد تاخیر کرنا امر مکروہ بھی نہ ہو، جیسا کہ بعض روایات کا مقتضی ہے؛ تاہم ترک مستحب تو ضرور ہے اور ترک مستحب پر بلا ضرورت دوام کرنا ایسا فعل ہے کہ بعض فقہانے اس پر مکروہ تنزیہی کا اطلاق کیا ہے، چنانچہ درالمختار کی عبارت مذکورہ کے بعد ہی یہ عبارت ہے:

”أنه إلى ما قبل ذلك مكروه تنزيهاً لترك المستحب وهو التعجيل، تأمل“۔ (۱)

اور یہ ترک مستحب اس وقت رہے گا جب جماعت تاخیر کرے اور اگر جماعت وقت مستحب میں کھڑی ہو جائے تو تخلف عن الجماعة بلا عذر قوی قریب حرام کے ہے اور اس قدر اشتغال اکل و شرب اور اس کے توابع میں اعذار ترک جماعت سے نہیں، پس ان لوگوں کا یہ فعل یقیناً شرعاً ناجائز ہے۔ (۲)

۹/شوال ۱۳۳۷ھ (تمتہ خامسہ، ص: ۹۵) (امداد الفتاویٰ جدید: ۱۵۸/۱-۱۶۰)

رمضان المبارک میں مغرب کی نماز کو تاخیر سے پڑھنا:

سوال: رمضان المبارک میں بعد اذان مغرب کے عموماً افطاری کی وجہ سے جماعت میں جو توقف ہوتا ہے، اس کی کیا دلیل ہے؟ اور کس قدر وقفہ چاہیے؟

(۲) ردالمحتار، کتاب الصلاة، مطلب فی طلوع الشمس من مغربها: ۲۹/۲، دار الکتب العلمیۃ بیروت، انیس
وبہ یظہر أن کون ترک المستحب راجعاً إلى خلاف الأولى لا یلزم منه أن یکون مکروہاً إلا بنہی خاص
لأن الکراهۃ حکم شرعی فلا بد له من دلیل۔ (ردالمحتار، کتاب الصلاة: ۶۵۳/۱، دار الفکر بیروت)
اس عبارت سے معلوم ہوا کہ مغرب کی جماعت میں وقت مستحب سے تاخیر کرنا مکروہ تنزیہی ہے؛ کیوں کہ حضور اکرم صلی اللہ علیہ وسلم نے تعجیل کا حکم دیا ہے۔ (انیس)

(۲) عن أبی ہریرۃ رضی اللہ عنہ أن رسول اللہ صلی اللہ علیہ وسلم قال: والذی نفسی بیدہ لقد هممت أن آمر بحطب فیحتطب ثم آمر بالصلاة فیؤذن لها ثم آمر رجلاً فیؤم الناس ثم أخالف إلى رجال فأحرق علیہم بیوتہم والذی نفسی بیدہ لو یعلم أحدکم أنه یجد عظماً سمیناً أو مرماتین حسنین لشہد العشاء۔ (مسند الشافعی، ومن کتاب الإمامۃ: ۵۲/۱، دار الکتب العلمیۃ بیروت، انیس)

قال السندي: وفي الحديث تهديد للمتخلفين عن الجماعة بالإحراق وفيه توبيخ وتقريع شديدان۔ (مسند الشافعی بترتيب السندي، الباب السابع في الجماعة وأحكام الإمامة: ۱۰۱/۱، دار الکتب العلمیۃ بیروت، انیس)

الجواب

مغرب کی اذان اور اقامت میں اتصال نہ کرنا چاہیے، تھوڑا سا فرق ضروری ہے، مقدار فرق میں اختلاف ہے، امام ابو حنیفہؒ کے نزدیک تین چھوٹی آیتوں کے برابر ہونا چاہیے اور امام ابو یوسف و امام محمد رحمہما اللہ کے نزدیک اس قدر بیٹھنا چاہیے، جس قدر دو خطبوں کے درمیان بیٹھتے ہیں۔ (۱)

اور رمضان المبارک میں اگر افطاری کی وجہ سے قدرے تاخیر بھی ہو جائے تو مضائقہ نہیں ہے، یہ تاخیر کسی کے انتظار کی نہیں ہے، بلکہ ایک واقعی ضرورت سے ہے، ہاں! زیادہ تاخیر نہ کی جائے۔ واللہ اعلم بالصواب (کفایت المفتی: ۶۱/۳)

نماز مغرب میں تاخیر مکروہ ہے:

سوال: کیا فرماتے ہیں علماء دین اس مسئلہ کے بارے میں کہ نماز مغرب کو تاخیر سے پڑھنا، جب کہ ساری مساجد میں نماز ہو جائے، جائز ہے، یا نہیں؟ مینو اتوجروا۔
(المستفتی: عبد الحلیل محلہ ابا خیل نوشہرہ، ۱۰/ رمضان ۱۳۹۶ھ)

الجواب

مغرب میں زیادہ تاخیر (مقدار شفعہ) مکروہ ہے۔ (فتح القدیر) (۲) وھوالموفق (فتاویٰ فریدیہ: ۱۶۹/۲)

(۱) أن العلماء اتفقوا على أنه لا يصل الإقامة بالأذان في المغرب بل يفصل بينهما، لكنهم اختلفوا في مقدار الفصل، فعند أبي حنيفة رحمه الله المستحب أن يفصل بينهما بسكتة يسكت قائماً ساعة، ثم يقيم ومقدار السكتة عنده قدر ما يمكن فيه من قراءة ثلث آيات قصار أو آية طويلة... وعندهما يفصل بينهما بجلسة خفيفة مقدار الجلسة بين الخطبتين. (كذا في الهداية الأول، ص: ۷۳) حاشية الهداية، باب الأذان: ۳۹۱، ط: مكتبة شركة علمية، ملتان) تحت قوله: ويجلس بين الأذان والإقامة إلا في المغرب وهذا عند أبي حنيفة

(ويجلس بين الأذان والإقامة إلا في المغرب) وقال: يجلس في المغرب جلسة خفيفة لأن الفصل بينهما سنة في سائر الصلوات إلا أنه يكتفى في المغرب بالجلسة الخفيفة تحزراً عن التأخير ولأبي حنيفة أن المستحب المبادرة وفي الجلسة التأخير والفصل يحصل بالسكوت بينهما بمقدار ثلاث آيات وهو رواية الحسن عنه وكذلك يحصل باختلاف الموقف والنغمة. (الإختیار لتعلیل المختار، باب الأذان والإقامة: ۴۳/۱ - ۴۴، مطبعة الحلبي القاهرة) كذا في تبیین الحقائق، التأذين للفائنة: ۹۲/۱، بولاق القاهرة، انیس)

(۲) قال المرغيناني: وأول وقت المغرب إذا غربت الشمس وآخر وقتها ما لم يغيب الشفق. (الهداية، كتاب الصلاة، باب المواقيت: ۴۰/۱، دار إحياء التراث العربي بيروت، انیس)

قال ابن الهمام: ولذا قلنا أن تأخير المغرب مطلقاً مكروه. (فتح القدیر، باب المواقيت: ۲۲۱/۱، دار الفكر بيروت، انیس)

روزہ افطار کے دس منٹ بعد جماعت کروانا:

سوال: ایک مولانا صاحب اذانِ مغرب (روزہ افطار) کے دس منٹ بعد جماعت کرواتے ہیں، صرف آدمی آرام سے کھانا کھالے، نماز مغرب میں اس قدر تاخیر کرنی چاہیے؟ کیا ان کا یہ عمل درست ہے؟

الجواب

افطار کے بعد دس منٹ کا وقفہ تو ہو ہی جاتا ہے، افطار کے بعد نماز میں اتنی تاخیر کرنی چاہیے کہ روزہ دار نماز میں شریک ہو سکیں۔ (۱) (آپ کے مسائل اور ان کا حل: ۳/۲۱۸)



(۱) وفي الحلية بعد كلام: والظاهر أن السنة فعل المغرب فوراً وبعده مباح إلى اشتباك النجوم فيكره بلا عذر، آه، قلت: أي يكره تحريماً. (رد المحتار: ۳۶۸/۱، دار الفكر بيروت، انيس)
 وصرح في القنية بأنها إلى اشتباك النجوم تحريمية. (النهر الفائق، كتاب الصلاة: ۱/۱۶۴، دار الكتب العلمية بيروت، انيس)

جماعت کے لیے امام، یا مقتدی کا انتظار کرنا

جماعت میں عجلت:

سوال: زید ایک مسجد کا امام ہے اور اس کا بھائی مؤذن ہے، یہ جامع مسجد ہے، نمازی زیادہ جمع ہوتے ہیں، امام ومؤذن نے جو اصول جماعت کا ٹھہرایا ہے، وہ خلاف مصلیان ہے، یہ کہ مؤذن نے اذان کہی، امام صاحب حاضر آئے، بمقدار چار رکعت توقف کیا، اس عرصہ میں دو چار آدمی آگئے، نماز شروع کر دی، نہ آئے، تب بھی شروع کر دی اور اس مقدار معینہ پر نمازیوں کا جمع ہونا غیر ممکن ہے، اگر دس بارہ منٹ توقف کیا جاوے تو جمیع مصلین جمع ہو جاویں، اس کی تھوڑی دیر بعد لوگ جمع ہو کر ایک بہت بڑی جماعت کے ساتھ نماز پڑھتے ہیں، امام صاحب سے یہ کہا بھی گیا کہ پندرہ منٹ انتظار کیجئے کہ سب نمازی جماعت میں آجایا کریں؛ مگر وہ اپنی حرکت سے باز نہیں آتے، اس صورت میں اس امام کا کیا حکم ہے؟ اور جماعت ثانیہ کا کیا؟

الجواب

مؤذن و امام کو ایسی عجلت نہ کرنی چاہیے، جب کہ وقت نمازوں کا موسّع ہے تو کوئی وجہ ایسی عجلت کی نہیں ہے اور انتظار نمازیوں کا بہت ضروری ہے، نصف گھنٹہ کے توقف میں تقریباً یہ کام ہو سکتے ہیں، (یعنی استنجے وغیرہ سے فراغت) امام کو اس قدر توقف کرنا چاہیے اور نمازیوں کی رعایت کرنی چاہیے، اس خود رائی میں اور اہل محلہ کا انتظار نہ کرنے میں امام کو بجائے ثواب کے گنہگار ہونے کا اندیشہ ہے۔ (۱)

اہل محلہ اس (امام) کو معزول بھی کر سکتے ہیں، اہل محلہ اور نمازیوں کو چاہیے کہ اگر امام اس عجلت کو نہ چھوڑے تو اس کو موقوف کر دیں اور دوسرا امام مقرر کر لیں، جماعت ثانیہ مکروہ ہے، اس کا ارتکاب ہرگز نہ کریں، امام کا انتظار کریں۔ (۲) فقط (فتاویٰ دارالعلوم دیوبند: ۶۵/۳-۶۶)

(۱) (ویجلس بینہما) بقدر ما یحضر الملازمون مراعیاً لوقت الندب (إلا فی المغرب) فیسکت قائماً قدر ثلاث آیات قصار، ویکرہ الوصل إجماعاً. (الدرا المختار علی هامش رد المحتار، باب الأذان: ۳۶۲/۱، ظفیر)

(۲) (ویکرہ) أى تحریماً لقول الکافی لا یجوز، والمجمع لا یباح وشرح الجامع الصغیر إنه بدعة کما فی رسالة السنندی (تکرار الجماعة بأذان وإقامة فی مسجد محلة لا فی مسجد طریق أو مسجد لا إمام له). (رد المحتار، باب الإمامة: ۵۵۲/۱، دار الفکر بیروت، انیس)

جماعت میں تاخیر:

سوال: اس موضع میں ایک گلی کے اندر ایک چھوٹی سی مسجد ہے، جس میں صرف پانچ یا سات نمازی ہیں، اس مسجد میں پنجوقتہ جماعت کے لیے اوقات کی پابندی بالکل نہیں کی جاتی، عموماً انتہائی وقت پر نماز ہوتی ہے، جس میں بعض اوقات وقت کے فوت ہو جانے کا احتمال رہتا ہے، ورنہ کم سے کم جماعت کی فضیلت تو قطعی جاتی رہی، دسمبر اور جنوری کے مہینہ میں صبح کی نماز کا ۷ بجے سے تین چار منٹ پہلے سلام پھیرا جاتا ہے، جس وقت کہ سائل کے خیال میں سورج کا کنارہ شاید افق سے نمودار ہونے لگتا ہو، سرخی اور دن کی روشنی خوب اچھی طرح ظاہر ہو جاتی ہے، چنانچہ رحمت اللہ بعد کا نیپوری کی جنتری میں ۱۴ جنوری ۱۹۱۸ء کو چھ بج کر چھیالیس منٹ پر آفتاب کا طلوع ہونا لکھا ہے، ظہر کی نماز اکثر دو بجے یا دو بجے سے دو چار منٹ بعد اور دو بجے سے قبل بہت کم ہوتی ہے، ایسی صورت میں سائل جو اول وقت نماز پڑھنی چاہتا ہے، جماعت سے قبل نمازیوں کے جمع ہو چکنے پر اگر علاحدہ اپنی نماز پڑھ لیا کرے تو کیسا ہے؟

الجواب

ریلوے ٹائم کے مطابق جنتری موجودہ و معمولہ مدرسہ ہذا میں ۱۴ جنوری کو ۷ بج کر ۲۱ منٹ پر طلوع آفتاب درج ہے؛ بلکہ ۳ جنوری سے ۱۸ جنوری تک یہی وقت طلوع آفتاب کا ہے اور جنتری مصدقہ ہے اور تجربہ اس کا سالہا سال سے ہے، (۱) اور اول وقت عصر کا ۱۴ جنوری کو ۴ بج کر ۱۳ منٹ پر ہے اور اس سے پہلے پہلے آخر وقت ظہر کا موافق مذہب امام ابوحنیفہ رحمہ اللہ کے رہتا ہے، پس جو گھڑی ریلوے ٹائم سے ملی ہوئی ہے، اس میں اگر سات بجے تک جنوری میں صبح کی نماز پڑھی جاوے تو اس وقت تک صبح کی نماز کا وقت اچھا رہتا ہے، اسی طرح دو سو دو بجے تک ظہر کا وقت بھی اچھا رہتا ہے، ایسی حالت میں ترک جماعت ہرگز درست نہیں ہے اور واضح ہو کہ حنفیہ کے نزدیک صبح کی نماز میں خوب اسفار؛ یعنی چاندنا کر کے نماز پڑھنا افضل ہے۔ (ہکذا فی الدر المختار) (۲) فقط (فتاویٰ دارالعلوم دیوبند: ۶۸/۳-۶۹)

(۱) حضرت مفتی علامؒ نے دیوبند کی جنتری کا حوالہ دیا ہے اور سوال کا نیپور کا ہے؛ اس لیے کانپور میں ساڑھے چھ بجے سے پہلے جماعت ختم ہو جانی چاہیے۔ ظفیر

(۲) يستحب الإسفار بالفجر لقوله عليه السلام: أسفروا بالفجر فإنه أعظم للأجر. (الهداية شرح بداية المبتدى: كتاب الصلاة، باب المواقيت: ۷۸/۱، ظفیر)

عن رافع بن خديج رضى الله عنه أن رسول الله صلى الله عليه وسلم قال: أسفروا بالفجر فإنه أعظم للأجر. (مصنف ابن أبي شيبة، من كان ينور بها ويسفر ولا يرى به بأساً (ح: ۳۲۴۲) / مسند الإمام أحمد، مسند رافع بن خديج (ح: ۱۷۲۸۶) / سنن الترمذی، باب ماجاء فی الإسفار بالفجر (ح: ۱۵۴) / الأحاد والمثاني، رافع بن خديج یکنی أبا عبد الله (ح: ۲۰۹۰) / السنن الکبریٰ للنسائی، الإسفار بالصبح (ح: ۱۵۴۲) / شرح معانی الآثار، باب الوقت الذی یصلی فیہ الفجر أى وقت هو (ح: ۱۰۶۶) / (جامع الأصول: ۲۵۲/۵-۲۵۳) انیس

اذان کے بعد جماعت میں تاخیر کی جائے، یا فوراً پڑھی جائے:

سوال: اذان کے بعد جماعت فوراً کھڑی ہو جائے یا انتظار کیا جائے؟

الجواب

اذان کے بعد جماعت کرنے میں وقت کی وسعت و قلت کا لحاظ کیا جائے اور نمازیوں کی رعایت کی جائے، جیسا موقع اور مصلحت ہو ویسا کیا جائے، شریعت میں اس کے لیے کچھ منٹ مقرر نہیں ہیں کہ اذان کے بعد اس قدر منٹ کے بعد جماعت ہونی چاہیے، بعض وقت وسیع ہیں، ان میں اس کے موافق عمل کیا جائے، بعض تنگ ہیں، ان میں اس کے موافق عمل کیا جائے۔ (۱) فقط (فتاویٰ دارالعلوم دیوبند: ۳۲۳-۳۲۵)

امام اور مقتدی کا انتظار درست ہے، یا نہیں:

سوال: کیا امام یا مقتدی کا دس پانچ منٹ انتظار کرنا درست ہے جبکہ جماعت کا وقت مقرر ہے؟

الجواب

جب کہ وقت میں گنجائش کافی ہے تو انتظار درست ہے۔ (۲) فقط (فتاویٰ دارالعلوم دیوبند: ۵۹/۳)

مسجد میں پہنچ کر نماز سے پہلے کچھ دیر وقفہ کرنا کیسا ہے:

سوال: نمازیان مسجد آنے کے بعد کچھ دیر بیٹھ کر وقفہ کرتے ہیں، بلا انتظار کسی کے اور پھر نماز شروع کرتے ہیں، یہ فعل مستحسن ہے، یا نہیں؟

(۱) ویفصل بین الأذان والإقامة مقدار ركعتين أو أربع يقرأ في كل ركعة نحواً من عشر آيات، كذا في الزاھدی و الوصل بین الأذان والإقامة مکروه بالاتفاق ... ثم قال: وأما إذا كان في المغرب فالمستحب أن يسكت بسکة يسکت قائماً مقدار ما یتمکن من قراءة ثلاث آيات قصار. (الفتاویٰ الھندیة: ۵۳/۱، ط: مصر، جمیل الرحمن) (الباب الثانی فی الأذان، الفصل الثانی فی کلمات الأذان والإقامة و کیفیتھما، انیس)

عن أبی بن کعب قال: قال رسول اللہ صلی اللہ علیہ وسلم: یا بلال اجعل بین أذانک وإقامتک نفس یفرغ الأکل من طعامه فی مهل، ویقضى المتوضئ حاجته فی مهل. (مسند الإمام أحمد بن حنبل، حدیث المشایخ عن أبی بن کعب (ح: ۲۱۲۸۵، ۲۰۷/۳۵، مؤسسة الرسالة، انیس)

(۲) عن جابر بن سمرة قال: کان بلال رضی اللہ عنہ یؤذن ثم یمهل فإذا رأى النبی صلی اللہ علیہ وسلم قد خرج أقام الصلاة. (سنن أبی داؤد، باب فی المؤذن ینتظر الإمام: ۸۶/۱) (کتاب الصلاة (ح: ۵۳۷) / مسند البزار، مسند جابر بن سمرة (ح: ۴۲۷۱) / مستخرج أبی عوانة، بیان إباحة تأخیر قیام الإمام فی مقامه (ح: ۱۳۴۹) انیس) و ینتظر المؤذن الناس. (الفتاویٰ الھندیة مصری، الباب الثانی فی الأذان، الفصل الثانی: ۵۳/۱، ظفیر)

الجواب

مسجد میں آ کر انتظار کرنا جماعت کا اور نمازیوں کا موجب ثواب ہے اور ذکر کے واسطے بھی ثواب ہے، (۱) اور کوئی وقفہ مشروع نہیں۔ (۲) فقط

(مجموعہ رام پور، ص: ۸) (باقیات فتاویٰ رشیدیہ: ۱۶۷-۱۶۸)

کسی نمازی کا انتظار کرنا کیسا ہے:

سوال: ایک شخص جس کے شب و روز کا اکثر حصہ مسجد میں گذرتا ہے، اگر کبھی کبھی وہ نماز کے وقت مسجد سے باہر اپنے ذاتی کاروبار میں ایسا مشغول ہو جائے کہ اس کو نماز کے مقررہ وقت کا بالکل خیال نہ رہے (اور مسجد میں نماز گھڑی کے حساب سے مقررہ وقت پر ہوتی ہے) اور سب لوگ مسجد میں آ گئے اور نماز کا مقررہ وقت بھی ہو گیا تو کیا اس شخص کو اذان کے سوا دوسری بار پھر آگاہ کرنا چاہیے، یا نہیں؟ اور اس کے انتظار میں جماعت میں تاخیر کرنا درست ہے، یا نہیں؟ اور اس تاخیر سے جماعت میں کسی طرح کی کراہت آئے گی، یا نہیں؟

الجواب

دوبارہ آگاہ کر دینے میں بصورت مذکورہ کچھ حرج نہیں اور اگر اس کی، یا کسی دوسرے کی وجہ سے جماعت میں اس قدر تاخیر ہو جائے کہ وقت مکروہ اور دوسرے نمازیوں کو تکلیف نہ ہو تو اس میں بھی کچھ حرج نہیں۔ (۳) فقط

(فتاویٰ دارالعلوم دیوبند: ۳/۴۷)

(۱) عن عبد اللہ بن عمر أن رسول اللہ صلی اللہ علیہ وسلم شغل عنها ليلة فأخبرها حتى رقدنا في المسجد ثم استيقظنا ثم رقدنا ثم استيقظنا ثم خرج علينا رسول اللہ صلی اللہ علیہ وسلم ثم قال: ليس أحد من أهل الأرض ينتظر الصلاة غيركم. (صحيح البخاري، باب النوم قبل العشاء لمن غلب (ح: ۵۷۰) انيس)

عن أبي رافع عن أبي هريرة أن رسول اللہ صلی اللہ علیہ وسلم قال: لا يزال العبد في صلاة ما كان في صلاة ينتظر الصلاة وتقول الملائكة: اللهم اغفر له، اللهم ارحمه، حتى ينصرف أو يحدث، قلت: ما يحدث؟ قال: يفسو أو يضطر. (الصحيح لمسلم، باب فضل صلاة الجماعة وانتظار الصلاة (ح: ۶۴۹) انيس)

(۲) اذان اور جماعت کے دوران وقفہ کی مقدار شریعت میں متعین نہیں ہے، یہ لوگوں کے احوال پر موقوف ہے، اتنی مقدار وقفہ مشروع ہے، جس میں پیشاب و پاخانہ سے فارغ ہو کر وضو کر لے، یا بھوکا کھانا کھالے، یا پیاسا پانی پی لے۔ انیس

(۳) والتشويب حسن عند المتأخرين، إلخ، وينتظر المؤذن الناس، إلخ. (الفتاوى الهندية: ۱/۵۳، جميل الرحمن) (الباب الثاني في الأذان، الفصل الثاني في كلمات الأذان والإقامة وكيفيتهما، انيس)

وأما المتأخرون فاستحسنوا التشويب في جميع الصلوات لأن الناس قد ازداد بهم الغفلة وقلما يقومون عند سماع الأذان فيستحسن التشويب للمبالغة في الإعلام ومثل هذا يختلف باختلاف أحوال الناس. (المبسوط للسرخسي، قبيل الأذان والإقامة على غير وضوء: ۱/۱۳۱، دار المعرفة بيروت، انيس)

جماعت کے وقت کوئی سنت پڑھ رہا ہو تو امام انتظار کرے، یا نہیں:

سوال: ظہر کی نماز دو بجے ہوتی ہے، ابھی دو بجنے میں دو تین منٹ باقی تھے کہ ایک شخص نے ظہر کی سنتوں کی نیت باندھ لی، تیسری رکعت میں دو بج گئے، اس صورت میں کیا امام کو اتنی تاخیر کرنے کی اجازت ہے، یا نہیں کہ وہ شخص چار رکعتیں پوری کر لے؟

الجواب

اجازت اس قدر کی ہے۔ (۱) فقط (فتاویٰ دارالعلوم دیوبند: ۳/۴۷)

امام مقرر مقتدی کے نہ آنے کی وجہ سے تنہا نماز پڑھے تو کیا حکم ہے:

سوال: ایک مسجد جو آبادی سے فاصلہ پر ہے اور اسی لیے اس مسجد میں اکثر جماعت نہیں ہوتی تو کیا خالد کو (جو کہ امام مقرر ہے) اس صورت میں نماز وہاں پڑھنے سے ترک جماعت کا گناہ تو نہ ہوگا؟

الجواب

اس صورت میں ترک جماعت کا گناہ خالد پر نہیں ہے؛ بلکہ جب کوئی نہ آوے تو خالد اذان و اقامت کہہ کر تنہا نماز پڑھ لیا کرے، اس میں جماعت کا ثواب اس کو حاصل ہوگا اور مسجد کا بھی حق ادا ہوگا۔ (۲) فقط (فتاویٰ دارالعلوم دیوبند: ۳/۵۳)

وقت مقررہ پر امام نہ پہنچے تو کیا کیا جاوے:

سوال: جس جگہ امام مقرر ہے اور نماز کا وقت بھی مقرر ہے، اگر امام کسی وجہ سے وقت پر نہ آوے تو کیا کیا جاوے؟

(۱) عن جابر بن سمرۃ قال: کان مؤذن رسول اللہ صلی اللہ علیہ وسلم یمہل فلا یقیم حتیٰ اذارای رسول اللہ صلی اللہ علیہ وسلم قد خرج أقام الصلاة حين يراه. (سنن أبي داود، باب في المؤذن ينتظر الإمام: ۸۶۱) (كتاب الصلاة: ح: ۵۳۷) / مسند البزار، مسند جابر بن سمرۃ (ح: ۴۲۷۱) / مستخرج أبي عوانة، بيان إباحة تأخير قيام الإمام في مقامه (ح: ۱۳۴۹) / (جامع الأصول: ۲۹۳/۵) وقال الحاکم صحيح علی شرط مسلم وأقره عليه الذهبي، انيس) والشويب حسن عند المتأخرين، إلخ، و ينتظر المؤذن الناس، إلخ. (الفتاوى الهندية: ۵۳/۱، جميل الرحمن) (الباب الثاني في الأذان، الفصل الثاني في كلمات الأذان والإقامة وكيفيةهما، انيس)

(۲) بل في الخانية: لو لم يكن لمسجد منزله مؤذن فإنه يذهب إليه ويؤذن فيه ويصلي ولو كان وحده لأن له حقاً عليه فهو يؤديه. (رد المحتار، باب ما يفسد الصلاة وما يكره فيها، مطلب في أحكام المسجد: ۶۱۷/۱، ظفیر)

وإن كان أهل مسجده لم يصلوا فيه فقد اختلف المشايخ فيه بعضهم قالوا: إن خرج ليصلي في مسجد حيه فلا بأس فيه، لأن لمسجد حيه عليه حقاً وإن صلى في ذلك فلا بأس به، والأفضل أن يصلي في ذلك المسجد لما ذكرنا. (المحيط البرهاني، الفصل الحادي والعشرون في التطوع قبل الفرض: ۴۵۵/۱، دار الفكر بيروت، انيس)

الجواب

ایسی حالت میں جب تک مناسب ہو اور مقتدیان حاضرین کو وقت ہو، امام کا انتظار کیا جاوے، (۱) اور جب کہ حاضرین کا حرج ہو، انتظار نہ کرنا بھی درست ہے اور گنجائش انتظار کی اس وقت تک ہے کہ وقت مکروہ نہ ہو۔ (۲)
فقط (فتاویٰ دارالعلوم دیوبند: ۲۹۰/۳)

اذان کے بعد جماعت کے واسطے انتظار، مقتدی کا امام پر حکم کرنا:

سوال (۱) اذان کے بعد جماعت کے واسطے کم سے کم اور زیادہ سے زیادہ کتنی دیر انتظار کرنا چاہیے؟
(۲) امام پر مقتدی کو حکم کرنا اور ذلیل سمجھنا جائز ہے، یا نہیں؟

الجواب ————— حامداً ومصلیاً

(۱) اتنی دیر کہ وقت مکروہ داخل نہ ہو اور جماعت کے پابند لوگ آجائیں، نیز جو شروع میں آچکے ہیں، ان کو گرائی نہ ہو۔ (۳)

(۱) عن جابر بن سمرة قال: كان مؤذن رسول الله صلى الله عليه وسلم يمهّل فلا يقيم حتى إذا رأى رسول الله صلى الله عليه وسلم قد خرج أقام الصلاة حين يراه. (سنن أبي داود، باب في المؤذن ينتظر الإمام: ۸۶/۱) (كتاب الصلاة ح: ۵۳۷) / مسند البزار، مسند جابر بن سمرة (ح: ۴۲۷۱) / مستخرج أبي عوانة، بيان إباحة تأخير قيام الإمام في مقامه (ح: ۱۳۴۹) / (جامع الأصول: ۲۹۳/۵) / المستدرک للحاکم، باب في فضل الصلوات الخمس: ۳۱۸/۱ (ح: ۷۲۳) وقال: هذا حديث صحيح على شرط مسلم لم يخرجاه وأقره عليه الذهبي، ط: دار الكتب العلمية بيروت، انيس)
ينتظر المؤذن الناس وقيم للضيف المستعجل ولا ينتظر رئيس المحلة وكبيرها، كذا في معراج الدراية. (الفتاوى الهندية، الباب الثاني في الأذان، الفصل الثاني في كلمات الأذان والإقامة وكيفيتهما: ۵۷/۱، انيس)
(۲) ويجلس بينهما بقدر ما يحضر الملازمون مراعيًا لوقت الندب إلا في المغرب، إلخ. (الدر المختار على هامش ردالمحتار، باب الأذان: ۳۸۹/۱، ظفیر)

(۳) عن جابر بن عبد الله رضي الله عنه أن رسول الله صلى الله عليه وسلم قال لبلال: يا بلال! إذا أذنت فترسل في أذانك وإذا أقمت فأحذر واجعل بين أذانك وإقامتك قدر ما يفرغ الأكل من أكله والشارب من شربه والمعتصر إذا دخل لقضاء حاجته ولا تقوموا حتى تروني. (سنن الترمذی، باب ماجاء في الترسيل في الأذان ح: ۱۹۵) / السنن الكبرى للبيهقي، باب ترسيل الأذان وحذف الإقامة (ح: ۲۰۰۸) / المنتخب من مسند عبد بن حميد، من مسند جابر بن عبد الله (ح: ۱۰۰۸) / انيس / (جامع الأصول: ۲۹۲/۵) وهذا حديث حسن، كذا في إعلاء السنن: ۱۱۱/۲ قال الحاكم: هذا حديث ليس في إسناده مطعون فيه غير عمرو بن فائد والباقر بن شيوخ البصرة وهذا سنة غريبة لا أعرف لها إسناداً غير هذا ولم يخرجاه. (المستدرک على الصحيحين للحاکم، باب في فضل الصلوات الخمس: ۳۲۰/۱، دار الكتب العلمية بيروت، انيس)

==

(۲) امام پر حکومت کرنا اور ان کو ذلیل سمجھنا ناجائز ہے، (۱) اگر امام میں کوئی بات خلاف شرع ہو تو اس کو تنہائی میں نرمی سے سمجھا دیا جائے؛ تاکہ امام اپنی اصلاح کر لے اور امام کے ذمہ بھی ضروری ہے کہ حد شرع میں رہتے ہوئے مقتدیوں کی رعایت کرے اور جو بات اس میں خلاف شرع ہو، اس سے تائب ہو جائے اور اپنی بات پر بلا وجہ ضد اور اصرار نہ کرے اور کسی کو وہ خود بھی ذلیل نہ سمجھے۔ فقط واللہ سبحانہ تعالیٰ اعلم

حررہ العبد محمد عفا اللہ عنہ، معین مفتی مدرسہ مظاہر علوم سہارنپور، ۲۹/۶/۱۳۵۸ھ۔

جوابات صحیح ہیں: عبد الرحمن غفرلہ، ۲۹/۶/۱۳۵۸ھ۔ (فتاویٰ محمودیہ: ۵/۳۹۷-۳۹۸)

عیدین کی نماز کے لیے مصلیان کا کب تک انتظار کیا جائے:

سوال: نماز عیدین میں تقریباً ایک سو آدمی وضو کر کے تیار تھے اور بہت سے آدمی وضو کر رہے تھے، راستہ وغیرہ میں تھے، لوگوں نے ہنگامہ کیا کہ زوال کا وقت ہو جائے گا، نماز خراب ہوگی، غرضیکہ نماز پڑھ لی گئی اور راستہ والے وضو کرنے والے نماز سے محروم رہے تو جو وضو کر رہا ہو اور راستہ میں ہو، اس کا انتظار کیا جانا چاہیے، یا نہیں؟

== ”ویجلس ما بینہما بقدر ما يحضر الملازمون مراعیاً لوقت الندب“. (الدر المختار، کتاب الصلاة، باب الأذان: ۳۸۹/۱، سعید)

”ینبغی أن يؤذن فی أول الوقت ویقیم فی وسطه حتی یرغ المتوضئ من وضوئه والمصلی من صلاته والمعتصر من قضاء حاجته“. (الفتاویٰ الہندیۃ، کتاب الصلاة، الباب الثانی فی الأذان، الفصل الثانی فی بیان کلمات الأذان و الإقامة: ۵۷/۱، رشیدیۃ)

وفی فتاویٰ الحجۃ: ولو أخر المؤذن الإقامة لیحضر أهل المسجد جاز... فالحاصل أن التأخیر القلیل لإعانة أهل الخیر غیر مکروہ، فلا بأس بأن ينتظر الإمام انتظاراً أوسطاً. (الفتاویٰ التاتاریخانیۃ، کتاب الصلاة، باب الأذان، نوع آخر فی أذان المحدث والجنب، و بیان ما یکرہ أذانه ومن لا یکرہ: ۵۲۰/۱، إدارة القرآن والعلوم الاسلامیۃ، کراچی) (رقم المسئلۃ: ۱۹۸۵، انیس)

(۱) وقوله تعالیٰ: ﴿إني جاعلك للناس إماماً﴾ (سورة البقرة: ۱۲۴)

”فإن الإمام من يؤتم به في أمور الدين من طريق النبوة وكذا لك سائر الأنبياء أئمة عليهم السلام لما أنزل الله تعالى الناس من اتباعهم والائتمام بهم في أمور دينهم؛ فالخلفاء أئمة لأنهم رتبوا في المحل الذي يلزم الناس اتباعهم وقبول قولهم وأحكامهم والقضاة والفقهاء أئمة أيضاً، ولهذا المعنى الذي يصلح بالناس يسمى إماماً؛ لأن من دخل في صلاته لزمه الاتباع له والائتمام به آه...“ وإذا ثبت إسم الإمامة يتناول ما ذكرناه، فالأنبياء عليهم السلام في أعلى رتبة الإمامة، ثم الخلفاء الراشدون بعد ذلك، ثم العلماء والقضاة العدول، ومن ألزم الله تعالى الاقتداء بهم، ثم الإمامة في الصلاة ونحوها“. (أحكام القرآن للجصاص: ۶۸/۱-۶۹، دار الكتب العلمية، بيروت) (باب في نسخ القرآن بالسنة وذكر وجوه النسخ، آيت إني جاعلك للناس إماماً، انیس)

الجواب _____ وبالله التوفیق

دوپہر سے پہلے عیدین کی نماز ہو جانی چاہیے، اتنا انتظار جائز ہے کہ نماز کا وقت ضائع نہ ہو، مقتدیوں کو لازم ہے کہ نماز کے مقررہ وقت سے پہلے حاضر ہوں۔ (۱) فقط واللہ تعالیٰ اعلم

محمد عثمان غنی، ۱۱/۸/۱۳۵۲ھ۔ (فتاویٰ امارت شرعیہ: ۲/۲۵۵)

کسی فرد کے لیے جماعت میں تاخیر جائز نہیں:

سوال: اکثر جہال متولیان امام عالم پر حکومت کرتے ہیں، مثلاً: نماز کے اوقات مقررہ کے وقت پر جب امام نماز شروع کرنے کا ارادہ کرتا ہے تو متولی کہتا ہے کہ امام صاحب ذرا ٹھہریئے، فلاں نہیں آیا، کیا یہ انتظار جائز ہے؟ بیٹو! تو جروا۔

(۱) (ووقتہا من الارتفاع) ... (إلى الزوال) ... (فلوزالت الشمس وهو في أثنائها فسدت). (الدر المختار علی هامش رد المحتار، باب العیدین: ۵۲/۳-۵۳)

وفی النوازل: إمام صلی بالناس صلاة العید ثم علم أنه علی غیر وضوء إن علم قبل الزوال یعید فی العیدین لأن الوقت باقی وإن علم بعد الزوال ینخرج فی العیدین من الغد لأنه تأخیر بعذر، وإن علم فی الغد بعد الزوال ففی الأضحی ینخرج فی الیوم الثالث لأن الوقت باقی وفی عید الفطر لا، لأن الوقت لم یبق فإن علم فی الیوم الأول بعد الزوال وكان عید الأضحی وقد كان ذبح الناس یجزئ من ذبح. (المحیط البرهانی، الفصل السادس والعشرون فی صلاة العیدین: ۱۱۳/۲، دار الفکر بیروت، انیس)

ویستحب فی یوم الفطر أن یطعم الإنسان قبل الخروج إلى المصلی ویغتسل ویتطیب ویتوجه إلى المصلی ولا یکبر فی طریق المصلی عند أبی حنیفة وعندہما یکبر ولا یتنفل فی المصلی قبل صلاة العید فإذا حلت الصلاة من ارتفاع الشمس دخل وقتها إلى الزوال فإذا زالت الشمس خرج وقتها، الخ. (مختصر القدروی، باب صلاة العیدین: ۴۱، دار الکتب العلمیة بیروت، انیس)

(ووقت الصلاة من ارتفاع الشمس إلى زوالها) لأن النبی صلی اللہ علیہ وسلم كان یصلی العید والشمس علی قدر رمح أو رمحین ولما شہدوا عنده بالهلال بعد الزوال صلی العید من الغد ولو بقی وقتها لما أخرها. (الإختیار لتعلیل المختار، فصل ما یستحب فی یوم الفطر وفی یوم الأضحی: ۸۶/۱، مطبعة الحلبي، انیس)

عن علی أنه رأهم یصلون الضحی عند طلوع الشمس فقال: هلا ترکوها حتی إذا كانت الشمس قدر رمح أو رمحین صلوها فتلک صلاة الأوابین. (مصنف ابن أبی شیبہ، أى ساعة تصلى الضحی (ح: ۷۸۰۲) انیس)

عن قتادة عن أنس عن عمومة له شہدوا عند النبی صلی اللہ علیہ وسلم علی رؤية الهلال فأمر الناس أن یفطروا وأن ینخرجوا إلى عیدهم من الغد. (مسند الإمام أحمد، مسند أنس بن مالک (ح: ۱۳۹۷۴) انیس)

عن أبی عمیر بن أنس عن عمومة له أن قوما رأوا الهلال فأتوا النبی صلی اللہ علیہ وسلم فأمرهم أن یفطروا بعد ما ارتفع النهار وأن ینخرجوا إلى العید من الغد. (السنن الکبریٰ للنسائی، فوت وقت العید (ح: ۱۷۶۸) سنن النسائی، باب الخروج إلى العیدین من الغد (ح: ۱۵۵۷) انیس)

الجواب ————— باسم ملہم الصواب

نمازیوں کے اجتماع کے بعد کسی فرد کے انتظار میں جماعت میں تاخیر کرنا جائز نہیں، (۱) البتہ کوئی شخص شریر ہو اور اس سے خطرہ ہو تو اس کے شر سے بچنے کے لیے تاخیر کی جاسکتی ہے۔

قال ابن عابدین: فلو انتظر قبل الصلاة ففي أذان البزازیة: لو انتظر الإقامة ليدرك الناس الجماعة لا يجوز لواحد بعد الاجتماع إلا إذا كان داعراً شريراً، آه. (۲) فقط واللہ تعالیٰ اعلم

۲۹/ صفر ۱۳۸۸ھ (حسن الفتاویٰ: ۳/ ۳۰۵-۳۰۶)

(۱) عن عمرو بن ميمون الأودي قال: قدم علينا معاذ بن جبل اليمني رسول رسول الله صلى الله عليه وسلم إلينا، قال: فسمعت تكبيره مع الفجر رجل أجش الصوت قال: فألقيت عليه محبتي فما فارقتني حتى دفتته بالشام ميتاً ثم نظرت إلى أفقه الناس بعده فأتيت ابن مسعود فلزمته حت مات، فقال: قال لي رسول الله صلى الله عليه وسلم: كيف بكم إذا أتت عليكم أمراء يصلون الصلاة لغير ميقاتها؟ قلت: فما تأمرني إن أدرتني ذلك يارسول الله! قال: صل الصلاة لميقاتها واجعل صلاتك معهم سبحة. (سنن أبي داود، باب إذا الإمام الصلاة عن الوقت (ح: ۴۳۷) ص: ۷۱، بيت الأفكار) / صحيح ابن حبان، ذكر الأمر للمرء أن يصلي الصلاة لميقاتها إذا أخرها إمامه عن وقتها ثم يصلي معه سبحة له (ح: ۱۴۸۱) / السنن الكبرى للبيهقي، باب الإمام يؤخر الصلاة والقوم يخافون سطوته (ح: ۵۳۱۶) / إسناده صحيح على شرط مسلم. (جمع الفوائد، ص: ۲۶۵، كتاب الصلاة، أحكام الجماعة والإمام والمأموم (ح: ۱۷۳۲) / ۲۸۵/۱، مكتبة ابن كثير، انيس)

عن الأسود وعلقمة قالاً: أتينا عبد الله بن مسعود في داره فقال: أوصلي هؤلاء خلفكم؟ فقلنا: لا، قال: فقوموا فصلوا فلم يأمرنا بأذان ولا إقامة قال: وذهبنا لنقوم خلفه فأخذ بأيدينا فجعل أحدنا عن يمينه والآخر عن شماله قال: فلما ركع وضعنا أيدينا على ركبنا، قال: فضرب أيدينا وطبق بين كفيه ثم أدخلهما بين فخذه قال: فلما صلى قال: إنه ستكون عليكم أمراء يؤخرون الصلاة عن ميقاتها ويخفونها إلى شرق الموتى فإذا رأيتهم قد فعلوا ذلك فصلوا الصلاة لميقاتها واجعلوا صلاتكم معهم سبحة وإذا كنتم ثلاثة فصلوا جميعاً وإذا كنتم أكثر من ذلك فليؤمكم أحدكم وإذا ركع أحدكم فليفرش ذراعيه على فخذه وليجنأ وليطبق بين كفيه فكأنني أنظر إلى اختلاف أصابع رسول الله صلى الله عليه وسلم فأراهم. (الصحيح لمسلم، باب الندب إلى وضع الأيدي على الركب في الركوع ونسخ التطبيق (ح: ۵۳۴) انيس)

عن أبي ذر قال: لقيت رسول الله صلى الله عليه وسلم وهو يتوضأ يحرك رأسه كهينة التعجب، قلت: يا رسول الله! ماذا يعجب منه؟ قال: ناس من أمتي يميئون الصلاة، قلت: وما إمامتهم إياها؟ قال: يؤخرونها عن وقتها قلت: فما تأمرني إن أدرت ذلك؟ قال: صل الصلاة لميقاتها واجعل صلاتك معهم سبحة. (مسند الشاميين، ابن ثوبان عن أبيه (ح: ۲۱۳) / مسند البزار، أبو العالية البراء عن عبد الله بن الصامت عن أبي ذر (ح: ۳۹۵۲) / مسند السراج، باب ماجاء في التأخير للصلاة عن وقتها (ح: ۱۱۸۰) انيس)

(۲) ردالمحتار: ۴۶۲/۱ (كتاب الصلاة، باب صفة الصلاة، مطلب في إطالة الركوع للجائي، انيس)

نماز میں رئیس محلہ کا انتظار کرنا:

سوال: ہمارے محلہ میں ایک رئیس رہتا ہے، جب تک وہ مسجد میں نہ آئے، اس وقت تک امام صاحب نماز نہیں پڑھاتے؛ بلکہ اس کا انتظار کرتے رہتے ہیں، عموماً اس کے آنے کا مکمل یقین بھی نہیں ہوتا تو کیا شریعت میں نماز باجماعت کے لیے کسی کا انتظار کرنا جائز ہے، یا نہیں؟

الجواب

اگر کوئی شخص ضعیف و کمزور ہو اور مسجد میں ہمیشہ جماعت کے ساتھ نماز پڑھتا ہو تو اس کے لیے انتظار کیا جاسکتا ہے؛ لیکن کسی رئیس محلہ کے لئے انتظار کی گنجائش نہیں، (۳) البتہ اگر اس سے شرکاً خطرہ ہو تو وقت کا لحاظ رکھتے ہوئے انتظار کیا جاسکتا ہے۔

قال الحصكفي: رئيس المحلة لا ينتظر مالم يكن شريراً والوقت متسع. (الدر المختار على هامش رد المحتار، باب الأذان: ۴۰۰/۱) (۱) (فتاویٰ حناییہ: ۱۳۰/۳)

جماعت میں شریکی رعایت:

سوال: امام مسجد کسی کی رعایت کر سکتا ہے، یا نہیں؟

الجواب

فقہانے لکھا ہے کہ بعض مواقع میں کسی شری شخص کی بھی امام رعایت کر سکتا ہے، جب کہ اس سے کسی فساد کا اندیشہ ہے۔ (۲) فقط (فتاویٰ دارالعلوم دیوبند: ۶۸/۳)



(۳) تقدم حديث عبد الله بن مسعود. انيس

(۱) ينتظر المؤذن الناس ويقيم للضعيف المستعجل ولا ينتظر رئيس المحلة وكبيرها، كذا في معراج الدراية.

(الفتاوى الهندية، باب الأذان: ۵۷/۱) (الباب الثاني في الأذان، الفصل الثاني في الأذان والإقامة وكيفيةهما، انيس)

(۲) رئيس المحلة لا ينتظر مالم يكن شريراً والوقت متسع. (الدر المختار على هامش رد المحتار، باب الأذان: ۴۰۰/۱،

دار الفكر بيروت، ظفير)

مسجد کے تہ خانہ، یا بالائی منزل پر جماعت

مسجد کی چھت پر بلا ضرورت جماعت کرنا مکروہ ہے:

سوال: بوجہ گرمی امام دالان مسجد اور صحن مسجد کو چھوڑ کر مسجد کی چھت پر جا کر جماعت کرے تو اس کا یہ طرز عمل از روئے شرع شریف صحیح ہوگا، یا خلاف؟ اور نماز ایسی صورت میں ہو جاوے گی، یا دوبارہ پڑھنی پڑے گی؟ اس کا جواب باصواب بالتشریح مع حوالہ جات تحریر فرمائیں؟ بینوا تو جروا۔

الجواب

نماز صحیح تو ہو جاوے گی، دوبارہ پڑھنے کی کوئی وجہ نہیں؛ مگر بلا ضرورت مسجد کی چھت پر جانا اور نماز پڑھنا مکروہ ہے، اس واسطے اس سے پرہیز کرنا چاہیے۔

كما قال العلامة الشامي: (تحت قول التنوير: والوطء فوقه): ... ثم رأيت القهستاني نقل عن المفيد: كراهة الصعود على سطح المسجد، آه، ويلزمه كراهة الصلاة أيضا فوقه، فليتأمل. (۱)
اور گرمی کی شدت بھی ضرورت اور عذر میں داخل ہے، یا نہیں؟ اس کی تصریح نہیں ملی، مگر بظاہر عذر نہیں معلوم ہوتا؛ (۲) اس لیے احقر کے نزدیک چھت پر جماعت کرنا مکروہ ہے۔ وہو الأحوط واللہ أعلم وعلمہ أتم وأحكم
کتبہ الاحقر عبد الکریم عفی عنہ، ۲۱/ربیع الاول ۱۳۵۱ھ۔ (امداد الاحکام: ۱۵۷/۴)

مسجد کے حجرے کی چھت پر جماعت:

سوال: رمضان شریف میں اگر گرمی کے باعث حجرہ مسجد کی چھت پر عشا کی جماعت کرائی جائے تو جائز ہے، یا نہیں؟

- (۱) ردالمحتار، باب ما یفسد الصلاة وما یکرہ فیہا، مطلب فی احکام المسجد: ۴۲۸/۲، دار الکتب العلمیۃ، انیس
والکلام مشعر بأنه لا یکرہ الصعود على سطح المسجد لكن فی المفید أنه مکروہ إلا إذا ضاق. (جامع
الرموز للقہستانی، کتاب الصلاة، فصل: یفسدها أي یبطل الصلاة: ۸۹/۱، منشی نولکشور لکناؤ، انیس)
(۲) فتاویٰ عالمگیری میں ہے: ”الصعود على سطح کل مسجد مکروہ ولهذا إذا اشتد الحر یکرہ أن یصلوا
بالجماعة فوقه إلا إذا ضاق المسجد فحينئذ لا یکرہ الصعود على سطحه للضرورة، کذا فی الغرائب“. (الفتاویٰ
الہندیۃ، الباب الخامس فی آداب المسجد والقبلة: ۳۲۲/۵، دار الفکر بیروت، انیس)

الجواب

نماز ہو جاتی ہے؛ مگر ثواب مسجد کا نہ ملے گا۔ (۱) فقط (فتاویٰ دارالعلوم دیوبند: ۵۷/۳)

مسجد کے نیچے اور اوپر والے حصہ میں نماز کا حکم:

سوال (۱) مسجد میں نیچے نماز پڑھنا بہتر ہے، یا اوپر؟ چند نمازی کہتے ہیں کہ جب اوپر بھی باقاعدہ مسجد و محراب بنی ہوئی ہے تو اوپر بھی نماز پڑھنے کا ثواب اتنا ہی ہے، جتنا نیچے کا؟

بڑی جماعت میں دروں کے بیچ میں نماز پڑھنا:

(۲) بڑی جماعت میں تیسری، یا چوتھی صف میں لوگ جگہ کم ہونے کی وجہ سے دروں کے بیچ میں نماز کے لیے کھڑے ہو جاتے ہیں، کیا ان لوگوں کی نماز ہو جاتی ہے؟

الجواب

(۱) اگر اوپر بھی مسجد بنی ہوئی ہے تو نیچے، یا اوپر نماز پڑھنا جائز ہے اور اگر اوپر مسجد نہ بنی ہو؛ یعنی محراب نہ ہو تو فرض کی جماعت نیچے پڑھیں، سنتیں اور نوافل اوپر پڑھ سکتے ہیں۔ (۲)

(۲) دروں کے درمیان کھڑے ہونے والوں کی نماز ہو جاتی ہے۔ (۳)

محمد کفایت اللہ کان اللہ، دہلی۔ (کفایت المفتی: ۱۴۶/۳)

اگر مسجد میں امام کے نیچے کی منزل خالی ہو:

سوال: مسجد کے نیچے دو ایک منزل مکان ہے اور امام کے کھڑے ہونے کی جگہ ٹھوس نہیں ہے؛ بلکہ خالی ہے، اس میں کچھ حرج ہے، یا نہیں؟

الجواب

اگر امام کی جگہ نیچے سے خالی ہو تو کچھ حرج نہیں ہے، ٹھوس ہونا اس جگہ کا ضروری نہیں ہے۔ فقط (فتاویٰ دارالعلوم دیوبند: ۱۶۶/۳)

(۱) عن عبد اللہ بن مسعود قال: إن رسول اللہ صلی اللہ علیہ وسلم علمنا سنن الہدیٰ وإن من سنن الہدیٰ

الصلاة فی المسجد الذی یؤذن فیہ. (مشکوٰۃ، کتاب الصلاة، باب الجماعة وفضلها، رقم الحدیث: ۱۰۷، ص: ۹۶، ظفیر)

(۲) الصعود علی سطح کل مسجد مکروہ ولہذا إذا اشتد الحریکہ أن یصلوا بالجماعة فوقہ إلا إذا ضاق المسجد

فحينئذ لا یکرہ الصعود علی سطحہ للضرورة. (الفتاویٰ الہندیۃ، الباب الخامس فی آداب المسجد: ۳۲۲/۵، سعید)

(۳) والاصطفاف بین الأسطوانتین غیر مکروہ؛ لأنه صف فی حق کل فریق. (مبسوط السرخی، باب

الجمعة: ۳۵/۲، دار المعرفۃ بیروت)